

## न्यूज़ ब्रीफ

## गैंगस्टर का कंबोडिया से प्रत्यर्पण



नई दिल्ली/गुरुग्राम। हरियाणा के कुख्यात वांछित अपराधी मैनपाल हिल्ला को राज्य पुलिस, केंद्रीय गृह मंत्रालय और विदेश मंत्रालय के सहयोग से केंद्रीय अन्वेषण ब्यूरो (सीबीआई) द्वारा समन्वित एक अभियान में कंबोडिया से प्रत्यर्पित किया गया। मैनपाल बादली और सोनु कुमार के नाम से भी पहचाने जाने वाले हिल्ला पर हत्या समेत कई गंभीर मामले दर्ज हैं और वह आजीवन कारावास की सजा काट रहा था। उस पर जेल में रहते हुए एक हत्या करने का भी आरोप है। उसे 17 जुलाई 2018 को पेरौल पर रिहा किया गया था, जिसके बाद वह फर्जी पहचान पत्र के साथ विदेश भाग गया था।

## बलूचिस्तान में आत्मघाती विस्फोट में 14 की मौत

कराची। पाकिस्तान के क्वेटा शहर में बलूचिस्तान नेशनल पार्टी (बीएनपी) द्वारा आयोजित एक सार्वजनिक रैली के समाप्त होने के तुरंत बाद हुए आत्मघाती बम विस्फोट में 14 लोग मारे गए और 35 अन्य घायल हो गए। 'द एक्सप्रेस ट्रिब्यून' अखबार ने बताया कि यह विस्फोट मंगलवार रात को सरदार अताउल्लाह मंगल की चौथी पुण्यतिथि के अवसर पर आयोजित रैली के समाप्त के बाद सरियाब क्षेत्र में शाहवानी स्टेडियम के पास हुआ। पुलिस के अनुसार, विस्फोट रैली समाप्त होने के लगभग 15 मिनट बाद हुआ। हमलावर ने पार्किंग क्षेत्र में विस्फोटकों से लदी अपनी जैकेट में कथित तौर पर उस समय विस्फोट कर दिया, जब लोग रैली में भाग लेने के बाद वहां से निकल रहे थे।

## भूटान के प्रधानमंत्री आज भारत यात्रा पर

कराची। पाकिस्तान के क्वेटा शहर में बलूचिस्तान नेशनल पार्टी (बीएनपी) द्वारा आयोजित एक सार्वजनिक रैली के समाप्त होने के तुरंत बाद हुए आत्मघाती बम विस्फोट में 14 लोग मारे गए और 35 अन्य घायल हो गए। 'द एक्सप्रेस ट्रिब्यून' अखबार ने बताया कि यह विस्फोट मंगलवार रात को सरदार अताउल्लाह मंगल की चौथी पुण्यतिथि के अवसर पर आयोजित रैली के समाप्त के बाद सरियाब क्षेत्र में शाहवानी स्टेडियम के पास हुआ। पुलिस के अनुसार, विस्फोट रैली समाप्त होने के लगभग 15 मिनट बाद हुआ। हमलावर ने पार्किंग क्षेत्र में विस्फोटकों से लदी अपनी जैकेट में कथित तौर पर उस समय विस्फोट कर दिया, जब लोग रैली में भाग लेने के बाद वहां से निकल रहे थे।

## GST के अब केवल दो स्लैब 5% और 18%, 22 सितंबर से लागू होंगे; हेल्थ-लाइफ इंश्योरेंस पर भी टैक्स नहीं

## रोटी-पिज्जा, दूध जीएसटी फ्री

बढ़ता राजस्थान

नई दिल्ली। अब GST के 4 की जगह केवल दो स्लैब 5% और 18% होंगे। इससे आम जरूरत की चीजें जैसे साबुन, शैंपू के साथ AC, कार भी सस्ते होंगे। GST काउंसिल की 56वीं मीटिंग में इस पर फैसला लिया गया। वित्त मंत्री निर्मला सीतारमण ने 3 सितंबर को इसकी जानकारी दी। वित्त मंत्री सीतारमण ने बताया कि दूध, रोटी, पिज्जा ब्रेड, छेना समेत कई फूड आइटम GST फ्री होंगे। वहीं इंडिविजुअल हेल्थ और लाइफ इंश्योरेंस पर भी टैक्स नहीं लगेगा। 33 जीवन रक्षक दवाएं, दुर्लभ बीमारियों और गंभीर बीमारियों के लिए दवाएं भी टैक्स फ्री होंगी। इसके अलावा लज्जरी आइटम्स और तंबाकू प्रोडक्ट्स पर अब 28% की जगह 40% GST लगाया जाएगा। मध्यम और बड़ी कारें, 350cc से ज्यादा इंजन वाली मोटरसाइकिलें इस स्लैब में आएंगे।



## इन फूड प्रोडक्ट पर अब जीरो जीएसटी

वित्त मंत्री ने टैक्स स्लैब में बदलाव के बारे में जानकारी देते हुए बताया कि ऐसे सामानों की लिस्ट भी शेयर की, जिनपर अब तक 5 से लेकर 18 फीसदी तक जीएसटी लागू था, लेकिन ताजा बदलाव के तहत इन्हें टैक्स फ्री कर दिया गया है, मतलब इन सामानों को Zero GST के दायरे में लाया गया है। इसमें खासतौर पर कई फूड प्रोडक्ट शामिल हैं, जैसे, रेडी टू ईट पराठा को अब 18 फीसदी की जगह टैक्स फ्री कर दिया गया है। इस कैटेगरी में शामिल किए गए।

- पूर्युटी दूध
- छेना
- पनीर
- पिज्जा
- सभी तरह की ब्रेड
- रेडी टू ईट रोटी
- रेडी टू ईट पराठा

## GST काउंसिल के मंत्रियों के समूह से मिल चुकी मंजूरी

पिछले हफ्ते ग्रुप ऑफ मिनिस्टर्स (GoM) ने केंद्र सरकार के दो स्लैब वाले प्रस्ताव को स्वीकार कर लिया था। बिहार के उपमुख्यमंत्री सम्राट चौधरी ने 21 अगस्त को बताया था कि ग्रुप ने मौजूदा 12% और 28% की दरों को हटाकर 5% और 18% के स्टेवर के प्रस्ताव को मंजूरी दे दी है।

## शिक्षा से जुड़े सामान टैक्स फ्री

पहले से उम्मीद जताई जा रही थी कि सरकार शिक्षा से जुड़ी वस्तुओं पर बड़ी राहत दे सकती है, तो ये सच साबित हुई है और जीएसटी की बैठक में एजुकेशन से जुड़े तमाम सामान को जीरो टैक्स स्लैब में शामिल किया गया है, जिन पर अब तक 12 फीसदी की दर से टैक्स लागू था। वित्त मंत्री निर्मला सीतारमण ने इसके बारे में जानकारी देते हुए शून्य जीएसटी में लाए गए ऐसे सामानों के बारे में बताया।

## ये बदलाव नागरिकों की जिंदगी बेहतर बनाएंगे: PM

पीएम मोदी ने X पर लिखा, 'मुझे खुशी है कि जीएसटी काउंसिल ने केंद्र सरकार के इस प्रस्ताव को मंजूरी दे दी है। इसमें जीएसटी दरों में कटौती और कई सुधार शामिल हैं। इससे आम जनता, किसान, एमएसएमई, मध्यम वर्ग, महिलाएं और युवा सभी को फायदा होगा। ये बड़े बदलाव हमारे नागरिकों की जिंदगी बेहतर बनाएंगे और कारोबार करना आसान करेंगे। खासकर छोटे व्यापारियों और व्यवसायों को मदद मिलेगी।'

## जर्मन विदेश मंत्री नई दिल्ली के दौरे पर

## भारत-जर्मनी में सहयोग बढ़ाने की अपार संभावनाएं: मोदी

बढ़ता राजस्थान

नई दिल्ली। प्रधानमंत्री नरेन्द्र मोदी ने बुधवार को कहा कि व्यापार, प्रौद्योगिकी, नवाचार और विनिर्माण जैसे क्षेत्र में भारत-जर्मनी सहयोग को और व्यापक बनाने की अपार संभावनाएं हैं।

मोदी ने यह बात जर्मनी के विदेश मंत्री जोहान वेडफुल से मुलाकात के बाद कही। मोदी ने सोशल मीडिया पर कहा कि भारत और जर्मनी रणनीतिक साझेदारी के 25 वर्ष पूरे होने का जश्न मना रहे हैं। जीवित लोकतंत्र और अग्रणी अर्थव्यवस्थाओं के रूप में, हम व्यापार, प्रौद्योगिकी, नवाचार, विनिर्माण जैसे क्षेत्र में पारस्परिक रूप से लाभकारी सहयोग को बढ़ाने की अपार संभावनाएं देखते हैं। उन्होंने कहा कि हम एक बहुध्रुवीय विश्व, शांति और संयुक्त राष्ट्र सुधारों के लिए एक समान दृष्टिकोण रखते हैं। मैंने जर्मन चांसलर को शीघ्र भारत आने का निमंत्रण दोहराया। वेडफुल ने विदेश मंत्री एस जयशंकर के साथ व्यापक मुद्दों पर बातचीत के बाद मोदी से मुलाकात की। प्रधानमंत्री मोदी से मुलाकात के बाद जर्मनी के विदेश मंत्री ने 'एक्स' पर एक पोस्ट में यूक्रेन में युद्ध विराम के लिए भारत के आह्वान की सराहना की।



## भारत-यूरोपीय संघ में एफटीए को अंतिम रूप जल्द दिया जाए: जयशंकर


इस बीच, विदेश मंत्री एस जयशंकर ने बुधवार को कहा कि वैश्विक आर्थिक और भू-राजनीतिक परिदृश्य में अस्थिरता ने भारत और जर्मनी के बीच संबंधों को विस्तार देने के लिए एक बहुत ही मजबूत मामला बना दिया है और नई दिल्ली और यूरोपीय संघ के बीच प्रस्तावित मुक्त व्यापार समझौते (एफटीए) को जल्द ही अंतिम रूप दिया जाना चाहिए क्योंकि इससे विश्व अर्थव्यवस्था को स्थिर

करने में मदद मिलेगी। जर्मनी के विदेश मंत्री जोहान वेडफुल के साथ अपनी वार्ता के बाद, जयशंकर ने भारत के साथ व्यापार को दोगुना करने संबंधी बर्लिन के संकल्प का भी स्वागत किया और कहा कि विचार-विमर्श का ध्यान व्यापार, रक्षा और सुरक्षा, हरित हाइड्रोजन, भविष्य की प्रौद्योगिकियों, स्वच्छ ऊर्जा, शिक्षा और गतिशीलता के क्षेत्रों में द्विपक्षीय सहयोग को बढ़ावा देना था।

## भारत अब कर रहा शून्य शुल्क की पेशकश

वाशिंगटन। अमेरिकी राष्ट्रपति डोनाल्ड ट्रंप ने कहा है कि भारत की वजह से अमेरिका को व्यापार में 'नुकसान' उठाना पड़ा है लेकिन उच्च सीमा शुल्क लगाए जाने के बाद भारत ने अब 'शून्य शुल्क' की पेशकश की है। ट्रंप ने रेडियो शो 'द स्कॉट जेनिंग्स शो' पर बातचीत में कहा कि भारत हमारे खिलाफ शुल्क लगाता है। चीन हमारे खिलाफ बहुत शुल्क लगाता है। ब्राजील भी ऐसा करता है। भारत सबसे अधिक शुल्क लगाने वाला देश रहा है, लेकिन अब उन्होंने मुझे शून्य शुल्क की पेशकश की है। ज्ञात रहे कि ट्रंप ने पिछले महीने भारतीय उत्पादों के आयात पर 25 प्रतिशत शुल्क और रूसी तेल की खरीद जारी रखने पर 25 प्रतिशत अतिरिक्त शुल्क लगाने की घोषणा की थी। इस तरह 27 अगस्त से भारतीय उत्पादों पर अमेरिका में कुल 50 प्रतिशत शुल्क लग रहा है। ट्रंप ने बाद में व्हाइट हाउस में संवाददाताओं के साथ बातचीत में कहा कि भारत के साथ अमेरिका के संबंध अच्छे हैं, लेकिन यह रिश्ता लंबे समय तक 'एकतरफा' ही रहा क्योंकि अमेरिका पर भारत 'भारी शुल्क' लगाता रहा।

## शिष्टाचार भेंट...



जयपुर। मुख्यमंत्री भजन लाल शर्मा ने बुधवार को राजभवन पहुंचकर राज्यपाल हरिभाऊ बागडे से मुलाकात की। इस दौरान दोनों की राज्य के विकास से जुड़े विभिन्न मुद्दों पर चर्चा हुई। राज्यपाल से उनकी यह शिष्टाचार भेंट थी। राज्यपाल ने इस दौरान मुख्यमंत्री शर्मा को अपने एक वर्ष के कार्यकाल के आलोक में प्रकाशित पुस्तक 'अभ्युदय की ओर' की प्रति भी भेंट की।

## अभिनेता आशीष कपूर को हिरासत में लिया

नई दिल्ली। टेलीविजन अभिनेता आशीष कपूर को दिल्ली पुलिस ने पुणे से हिरासत में लिया है। एक महिला ने अभिनेता पर राष्ट्रीय राजधानी में एक पार्टी में दुष्कर्म करने का आरोप लगाया है। पुलिस के एक अधिकारी ने बुधवार को बताया कि पीड़ित महिला कपूर से सोशल मीडिया के जरिए संपर्क में आई थी और उसने आरोप लगाया कि दुष्कर्म की यह घटना अगस्त के दूसरे सप्ताह में दिल्ली में एक पार्टी में हुई थी। पुलिस अधिकारी ने कहा, अपनी शिकायत में महिला ने कहा कि कपूर ने शौचालय में उसका यौन उत्पीड़न किया।

## राज्य सरकार की योजनाओं के केन्द्र में किसानों का सशक्तीकरण...

## कृषि क्षेत्र में सुविधाओं के सुदृढीकरण, सेवाओं के विस्तार में लाएं गति : सीएम

बढ़ता राजस्थान

जयपुर। मुख्यमंत्री भजनलाल शर्मा ने कहा कि अन्नदाता किसान को आर्थिक रूप से सशक्त बनाने के लिए राज्य सरकार प्रतिबद्ध होकर कार्य कर रही है। हमारी योजनाएं और नीतियां किसानों का सर्वांगीण विकास करने के साथ-साथ विकसित राजस्थान-2047 की यात्रा में उनकी भागीदारी भी सुनिश्चित कर रही हैं। उन्होंने निर्देश दिए कि अधिकारी बजटीय घोषणाओं को समयबद्ध रूप से पूरा करें जिससे किसानों और पशुपालकों को धरातल पर उनका लाभ मिल सके।

शर्मा बुधवार को मुख्यमंत्री कार्यालय में कृषि, कृषि विपणन, उद्यानिकी, पशुपालन एवं डेयरी



तथा गोपालन विभाग की बजट घोषणाओं की क्रियान्विति की समीक्षा बैठक कर रहे थे। उन्होंने कहा कि राज्य सरकार कृषि को रोजगारोत्प्रेषी व्यवसाय बनाने के दृष्टिकोण में निर्णय ले

रही है। शर्मा ने कृषि में उन्नत तकनीकों के उपयोग को प्रोत्साहन देने के साथ ही किसानों के लिए सुविधाओं एवं सेवाओं में द्रुतगति से विस्तार के लिए विशेष निर्देश दिए।

## कस्टम हायरिंग सेंटरों का हो व्यापक प्रचार-प्रसार

मुख्यमंत्री ने कहा कि लघु एवं सीमांत किसानों को उचित दर पर कृषि उपकरण उपलब्ध कराने की दिशा में 1 हजार कस्टम हायरिंग सेंटर स्थापित किए जा रहे हैं। इन सेंटरों के संचालन के लिए एफपीओ को प्राथमिकता दी जाए। साथ ही, जीएसएस, केवीएसएस और पंचायत द्वारा भी संचालन की जिम्मेदारी पर भी विचार किया जाए। उन्होंने कस्टम हायरिंग सेंटर की स्थापना से पूर्व अन्य राज्यों के मॉडल का परीक्षण करने और श्रेष्ठ मॉडल को लागू करने के लिए निर्देशित भी किया।

# Rajdhani Battery

Inverter • UPS • Battery

**LUMINOUS** **EXIDE INDUSTRIES LIMITED**

**Deals in:**

All Vehicle Battery, inventor & Inverter Batteries & SMF Batteries

Mohd. Islam 9314625427

Mohd. Nasir 9982625427

Email: rajdhanibattery@gmail.com

Tonk Road, Near Gow Shala, Sanganer, Jaipur

सम्पादकीय

नरम पडने लगा अमरीका!

राष्ट्रपति ट्रम्प और अमरीकी अधिकारी टैरिफ के मुद्दे पर कुछ नरम पडने लगे हैं अथवा स्पष्टीकरण दे रहे हैं। ट्रंप की पोस्ट में व्यथा भी है और संबंध सुधारने की ललक, इच्छा भी है। अमरीकी राष्ट्रपति का कहना है कि भारत के साथ लंबे समय से एकतरफा संबंध रहे हैं। भारत अमरीका पर ज्यादा टैरिफ लगाता रहा है। भारत हमें अधिक सामान बेचता है। अमरीकी कंपनियों को दिक्कत रही है, लिहाजा भारत को बहुत पहले टैरिफ कम करना चाहिए था। भारत अधिकतर हथियार और तेल रूस से ही खरीदता है, अमरीका से नहीं, उसे यह समीकरण भी ठीक करना चाहिए था। भारत पर जो 50 फीसदी टैरिफ लगाया गया है, वह आधिकारिक बातचीत के बाद घटाया भी जा सकता है। अमरीका और भारत आज भी 'रणनीतिक दोस्त' हैं। भारत में नियुक्त अमरीकी राजदूत का कहना है कि भारत-अमरीका का रिश्ता 21वीं सदी के लिए सबसे अहम बन चुका है। यह साझेदारी लगातार नई ऊंचाइयों छू रही है। हम उन लोगों, प्रगति और संभावनाओं को सामने ला रहे हैं, जो हमें आगे बढ़ा रहे हैं। अमरीका के विदेश मंत्री मार्को रुबियो का मानना है कि दोनों देशों की जनता के बीच यह 'स्थायी दोस्ती' ही हमारे सहयोग की नींव है, लेकिन ट्रंप के व्यापार सलाहकार पीटर नवरो के प्रति सोच नकारात्मक है, लिहाजा वह एक जातिवादी नेस्टिव के जरिए भारत को अपमानित करने की कोशिश कर रहे हैं। उन्होंने एक साक्षात्कार के दौरान टिप्पणी की कि भारत क्रेमलिन (रूस) का 'लॉन्ग्डी हाउस' बन गया है। भारत में ब्राह्मण वर्ग, देश की आम जनता की कीमत पर, मुनाफा कमा रहा है। यह बंद होना चाहिए। सवाल है कि भारत में कौन-सी ब्राह्मण लॉबी है, जो सत्ता में निर्णायक है और पैसा बना रही है? राष्ट्रपति ट्रंप के सलाहकार के बयान से साफ है कि अमरीका के सत्तासीन और बौद्धिक वर्ग में भारत के प्रति नकारात्मक पूर्वाग्रह अब भी हावी हैं। फिर दोस्ती और रणनीतिक साझेदारी के मानने क्या है? ऐसे ही तत्वों ने रूस से तेल न खरीदने की धमकी दी और आशवासन दिया कि टैरिफ कम कर दिया जाएगा। भारत ने पलट कर जो निर्णय किया है, वह अमरीका को उसकी औकात बताने को पर्याप्त है। भारत ने रूसी तेल की खरीद को 30 फीसदी बढ़ा कर 20 लाख बैरल रोजाना कर दिया है। इसके अलावा, भारत अपने निर्यात-बाजार में विविधता और व्यापकता लाने के मद्देनजर 50 से अधिक देशों से बातचीत शुरू कर रहा है। करीब 25 फीसदी भारतीय माल निर्यात के लिए अमरीका पर निर्भर रहने के दिन अब खत्म हो चुके हैं। एक व्यापक वैश्विक बास्केट जोखिम को घटाएगा और भारत की किसी एक देश पर निर्भरता को कम करेगा। एससीओ का 'साइना घोषणा पत्र' अमरीकी राष्ट्रपति ने पढ़ लिया होगा। प्रधानमंत्री मोदी ने जापान समेत एससीओ से जो समझौते किए हैं, वे अमरीका पर अंतरराष्ट्रीय दबाव समूह साबित हो सकते हैं। ट्रंप के टैरिफवाद ने गैर-पश्चिमी देशों को चीन के एक शहर में लामबंद होने को बाध्य किया है। जापान से दोगुना निवेश (60,000 करोड़ रूपए), सीमांकक निर्माण और सामरिक साझेदारी का करार प्रधानमंत्री मोदी का अमरीकी राष्ट्रपति को एक करारा जवाब है, जिन्होंने भारत को 'डेड इकोनॉमी' घोषित किया था। उसी देश के साथ आज चीन जैसी विश्व की दूसरी सबसे बड़ी अर्थव्यवस्था वाले देश ने दोस्ती के हाथ बढ़ाए हैं। रूस तो भारत का दशकों पुराना मित्र है। यही नहीं, ऑस्ट्रेलिया के व्यापार मंत्री डॉन फेरेल ने भारत के साथ व्यापार और निवेश की इच्छा जाहिर की है। ऑस्ट्रेलिया महत्वपूर्ण और दुर्लभ खनिजों का भाग्यशाली देश है। रेयर अर्थ मिनेरल्स का ऑस्ट्रेलिया में भी खूब भंडार है और भारत को इनकी जरूरत है।

क्या 'राजस्थान कोचिंग विधेयक 2025' है छात्रों का असली सुरक्षा कवच?



डॉ. नयन प्रकाश गांधी

राजस्थान सरकार द्वारा प्रस्तुत राजस्थान कोचिंग केंद्र (नियंत्रण और विनियमन) विधेयक, 2025 अपने संशोधित स्वरूप में, एक अत्यंत आवश्यक और साहसिक कदम है जो दशकों से अनियंत्रित चल रहे कोचिंग उद्योग को एक औपचारिक और जवाबदेह ढांचे में लाने का प्रयास करता है। इसे कागजी शेर या कमजोर समझौता कहना उन महत्वपूर्ण सुधारों की अनदेखी करना है जो यह कानून छात्रों, अभिभावकों और स्वयं उद्योग के लिए लेकर आया है। यह एक संतुलित दृष्टिकोण अपनाता है जो विनियमन और व्यावहारिकता के बीच एक नाजुक संतुलन स्थापित करता है। यह सच है कि कोटा जैसे कोचिंग केंद्रों में छात्रों पर एक कोच की तरह काम करते हैं जो छात्रों को उनके लक्ष्य तक पहुंचने में मदद करते हैं। अधिकांश संस्थानों में परामर्श प्रणाली की स्थापना का उद्देश्य केवल छात्रों की मदद करना नहीं, बल्कि अभिभावकों को भी जागरूक करना है ताकि वे अपने बच्चों की क्षमताओं और रुचियों को बेहतर ढंग से समझ सकें।

एक मुश्त फीस से मुक्ति, तनाव मुक्त माहौल, और संस्थानों की पूरी जवाबदेही। इस नए कानून ने अभिभावकों को सबसे बड़ी चिंताओं को दूर कर दिया है। अंतरराष्ट्रीय लाइफ एन.एल. पी करियर कोच डॉ नयन प्रकाश गांधी के अनुसार राजस्थान कोचिंग केंद्र (नियंत्रण और विनियमन) विधेयक, 2025 एक संतुलित और व्यावहारिक कानून है, जो कोचिंग उद्योग को जवाबदेह बनाने के साथ-साथ अभिभावकों और छात्रों की भूमिका को भी महत्व देता है। यह एक प्रगतिशील ढांचा है जो व्यवस्था में सुधार की नींव रखता है।



एक ईमानदार प्रयास

विधेयक के सकारात्मक और व्यावहारिक पहलू आलोचकों ने जमाने की राशि कम करने और विनियमन के दायरे को 100 छात्रों तक सीमित करने पर ध्यान केंद्रित किया है, लेकिन वे उन व्यापक और दूरगामी प्रावधानों को नजरअंदाज कर रहे हैं जो इस उद्योग की कार्यप्रणाली को मौलिक रूप से बदल देंगे।

1. निजी क्षेत्र का सम्मान और व्यावहारिकता:

कोचिंग संस्थान निजी संस्थाएं हैं जो एक सेवा प्रदान करती हैं। वे एक कोच की तरह काम करते हैं जो छात्रों को उनके लक्ष्य तक पहुंचने में मदद करते हैं। अधिकांश संस्थानों में परामर्श प्रणाली की स्थापना का उद्देश्य केवल छात्रों की मदद करना नहीं, बल्कि अभिभावकों को भी जागरूक करना है ताकि वे अपने बच्चों की क्षमताओं और रुचियों को बेहतर ढंग से समझ सकें।

2. अभिभावकों की भूमिका और जिम्मेदारी:

छात्रों के कल्याण की प्राथमिक जिम्मेदारी हमेशा उनके माता-पिता की होती है। कोचिंग संस्थान केवल कुछ घंटों के लिए अकादमिक मार्गदर्शन प्रदान करते हैं, लेकिन छात्र का भवनात्मक और मनोवैज्ञानिक स्वास्थ्य काफ़ी हद तक पारिवारिक समर्थन और माहौल पर निर्भर करता है। यह विधेयक परोक्ष रूप से इस बात को स्वीकार करता है कि माता-पिता को भी अपने बच्चों पर अवास्तविक अपेक्षाओं का बोझ डालने से बचना चाहिए। कोचिंग संस्थानों में परामर्श प्रणाली की स्थापना का उद्देश्य केवल छात्रों की मदद करना नहीं, बल्कि अभिभावकों को भी जागरूक करना है ताकि वे अपने बच्चों की क्षमताओं और रुचियों को बेहतर ढंग से समझ सकें।

3. वित्तीय पारदर्शिता और उपभोक्ता संरक्षण:

यह विधेयक का सबसे मजबूत और निर्विवाद रूप से छात्र-हितैषी पहलू है।

प्रो-राटा रिफंड: कोर्स बीच में छोड़ने पर आनुपातिक आधार पर फीस वापसी का प्रावधान एक क्रांतिकारी कदम है। यह छात्रों और अभिभावकों को एक एंजिंट ऑप्शन देता है और संस्थानों को अपनी सेवा की गुणवत्ता बनाए रखने के लिए मजबूर करता है।

किस्तों में भुगतान- एकमुश्त फीस की बाधता को समाप्त करना मध्यमवर्गीय परिवारों के लिए एक बहुत बड़ी राहत है। यह वित्तीय बोझ को कम करता है और शिक्षा को अधिक सुलभ बनाता है।

निशुल्क अध्ययन सामग्री- संस्थानों को नोट्स और स्टडी मटेरियल निशुल्क उपलब्ध कराने का निर्देश यह सुनिश्चित करता है कि छात्रों से छिपी हुई लागतों के नाम पर अतिरिक्त पैसे न वसूले जाएं।

4. मानसिक स्वास्थ्य को केंद्र में रखना:

यह पहली बार है कि कोई राज्य सरकार इस स्तर पर छात्रों के मानसिक स्वास्थ्य के मुद्दे को संबोधित कर रही है। अनिवार्य परामर्श प्रणाली, मनोवैज्ञानिकों की उपलब्धता, और तनाव प्रबंधन पड़ता है। यह विधेयक निर्यात कार्यशालाएं यह दर्शाती हैं कि सरकार छात्रों को केवल एक रैंक-उत्पादक मशीन के रूप में नहीं देखती है। यह एक संवेदनशील और मानवीय दृष्टिकोण है जिसकी सराहना की जानी चाहिए।

लगातार बारिश, बढ़ते खतरे और हमारी जिम्मेदारी



डॉ. प्रियंका सौरभ

लगातार बारिश ने जनजीवन को चुनौती दी है। बिजली की लाइनें, खंभे और खुले तार मौत का जाल बन सकते हैं, वहीं पानी से भरी सड़कें और नालियां दुर्घटनाओं को न्योता देती हैं। ऐसे में नागरिकों की छोटी-सी लापरवाही बड़ी त्रासदी में बदल सकती है।

बरसात का मौसम प्रकृति की सबसे सुंदर देन है। यह धरती की प्यास बुझाता है, फसलों को जीवन देता है, नदियों और तालाबों को भरता है और वातावरण को शुद्ध करता है। लेकिन जब यह बारिश लगातार और असामान्य रूप से होती है, तो यही वरदान कभी-कभी अभिशाप का रूप भी ले लेता है। भारत जैसे देश में, जहां अब भी बुनियादी ढांचे की मजबूती पूरी तरह से नहीं हो पाई है, वहां लगातार बारिश लोगों के लिए मुसीबत बन जाती है। पिछले कुछ वर्षों में हमने देखा है कि असामान्य बारिश के कारण कई राज्यों में बाढ़ जैसी स्थिति पैदा हुई, सैकड़ों लोग बेघर हो गए, बिजली और पानी की आपूर्ति बाधित हो गई और जनजीवन अस्त-व्यस्त हो गया।

ऐसे समय में केवल सरकार या प्रशासन पर निर्भर रहना पर्याप्त नहीं होता, बल्कि हर नागरिक का यह कर्तव्य बनता है कि वह स्वयं भी सावधानी बरते और दूसरों को जागरूक करे। यह सच है कि प्राकृतिक आपदाएँ पूरी तरह से हमारे नियंत्रण में नहीं होतीं, लेकिन सावधानी और अनुशासन से हम उनके प्रभाव को कम कर सकते हैं।

बरसात के दिनों में सबसे बड़ा खतरा बिजली से होता है। जब जमीन गीली हो, सड़कें पानी से भरी हों और चारों ओर नमी फैली हो, तो करंट लगने का खतरा कई गुना बढ़ जाता है। बिजली विभाग ने समय रहते जनता को चेतावनी है कि इस मौसम में बिजली की तारों, खंभों, केबल और मोटर से दूरी बनाए रखें। जरा सी लापरवाही जानलेवा साबित हो सकती है। भारत में हर साल बारिश के मौसम में सैकड़ों लोग बिजली के करंट की चपेट में आकर अपनी जान गंवा बैठते हैं। नेशनल फ़ाइम रिफॉर्इस ब्यूरो (हफ़्टक्रक) की रिपोर्ट के अनुसार, केवल बिजली से जुड़े हादसों में हर साल करीब 10-12 हजार लोगों की मौत होती है, जिनमें बड़ी संख्या बारिश के महीनों में होती है। यह आंकड़े इस बात को स्पष्ट करते हैं कि खतरा कितना गंभीर है। गांव और कस्बों में अब भी खुले तार, ढीले खंभे और जर्जर पोल आम दृश्य हैं। लगातार बारिश में जब ये पानी में डूब जाते हैं, तो इनमें करंट फैलने की संभावना बढ़ जाती है। यह खतरा और भी बढ़ जाता है जब लोग असावधानीवश इनसे संपर्क में आ जाते हैं। कई बार बच्चे खेल-खेल में पानी के गड्ढों में उतर जाते हैं, जबकि उन्हें



यह पता नहीं होता कि उसी पानी में कोई बिजली का तार गिरा हुआ है। ऐसी घटनाएं हर साल होती हैं और यह हमारे समाज की सबसे बड़ी असावधानी को दर्शाती है। बरसात के दिनों में घर से बाहर निकलना भी जोखिम से खाली नहीं है। बिना वजह घर से बाहर निकलने से बचना चाहिए। आवश्यक काम भी हो तो सावधानी के साथ जाना चाहिए। फिसलन भरी सड़कें, गहरे गड्ढे और नालियां पानी

में छिप जाती हैं और दुर्घटनाएं आम हो जाती हैं। कई बार तो लोग केवल जिज्ञासा या मनोरंजन के लिए पानी से भरी जगहों पर चले जाते हैं, वहां फोटो खिंचवाते हैं, वीडियो बनाते हैं और सोशल मीडिया पर डालते हैं। लेकिन यही जिज्ञासा उन्हें खतरों में डाल देती है। अनजाने में वे गहरे गड्ढे, नालों या करंट लगे पानी की चपेट में आ सकते हैं। हमें यह समझना होगा कि रोमांच या दिखावे से बड़ी चीज हमारी

जान है। सच यही है कि जिद्दगी है तो सब कुछ है।

लगातार बारिश केवल व्यक्तिगत सुरक्षा को ही नहीं, बल्कि प्रशासन के लिए भी बड़ी चुनौती लेकर आती है। बिजली विभाग को चौबीसों घंटे सतक रहना पड़ता है ताकि लोगों तक बिजली की आपूर्ति बनी रहे और हादसों से बचा जा सके। नगर निगम और पंचायतों को जलभराव को समस्या से निपटना होता है। स्वास्थ्य विभाग को डेंगू, मलेरिया और पानी से फैलने वाली बीमारियों से लड़ना पड़ता है। बारिश के बाद मच्छरों का प्रकोप बढ़ जाता है, जिससे अस्पतालों में मरीजों की संख्या अचानक कई गुना हो जाती है। यातायात विभाग को भी सड़क दुर्घटनाओं और ट्रैफिक जाम से जुझना पड़ता है। प्रशासन का यह प्रयास तभी सफल हो सकता है जब नागरिक भी जिम्मेदारी समझें और सहयोग करें।

बरसात जैसी प्राकृतिक चुनौती का सामना केवल प्रशासनिक उपायों से नहीं किया जा सकता। समाज को भी जागरूक होकर अपनी जिम्मेदारी निभानी होगी। मोहल्ले और गांव के लोग मिलकर नालियां साफ रखें ताकि जलभराव न हो। बिजली के

खंभों और तारों की जानकारी विभाग तक पहुंचाएँ। बच्चों को सिखाएँ कि बारिश में खुले तार या पोल के पास न जाएँ। सोशल मीडिया पर केवल सही जानकारी फैलाएँ, अफवाहें नहीं। कई बार झूठी खबरें और अफवाहें स्थिति को और गंभीर बना देती हैं। बरसात हमें केवल संकट ही नहीं देती, बल्कि यह हमें कई सबक भी सिखाती है। यह हमें बताती है कि हमें अपने बुनियादी ढांचे को और मजबूत करना चाहिए। यह याद दिलाता है कि बिजली और पानी जैसे प्राकृतिक तत्वों से खिलवाड़ करना जानलेवा हो सकता है। यह हमें सिखाता है कि अनुशासन और सावधानी ही जीवन की रक्षा करते हैं। अगर लोग थोड़ी सी सावधानी बरतें तो बड़ी से बड़ी आपदा का असर भी कम किया जा सकता है। हमारे देश में कई बार देखा गया है कि जब भी कोई प्राकृतिक आपदा आती है, तो लोग मिलकर उसका सामना करते हैं। बाढ़ पीड़ितों की मदद के लिए स्वयंसेवी संगठन आगे आते हैं, लोग एक-दूसरे को आश्रय और भोजन देते हैं। यही सामूहिकता और सहयोग भारतीय समाज की सबसे बड़ी ताकत है। बरसात जैसी स्थिति में भी यही सहयोग और जागरूकता जरूरी है।

श्रीमती मंजू चौधरी (प्रमुख समाजसेविका)

नमस्कार साथियों हमारी आज की शिखरियत कॉलम की स्टा है, प्रमुख समाजसेविका मंजू चौधरी जी। सेवा और प्रभु के लिए पूर्णतया समर्पण भाव का दूसरा नाम मंजू चौधरी अग्रवाल बन गया है। आप अलवर में सेवा के नाम पर पहचान बन गई हैं। मंजू चौधरी अग्रवाल के पति डा. गोपाल रॉय चौधरी अग्रवाल थे जो बहुत सेवा भावी व्यक्ति थे। आप चिकित्सा को कमाई का साधन नहीं बल्कि सेवा का माध्यम मानते रहे। आपकी सेवा भावना में अपनी अलग ही साख थी। मंजू चौधरी का जन्म दार्जिलिंग के

प्रतिष्ठित परिवार में हुआ जबकि लालन-पालन सिलीगुड़ी पश्चिम बंगाल में हुआ व इनका विवाह आसाम में हुआ। इनके पिता ओम प्रकाश अग्रवाल तथा मां का नाम सावित्री अग्रवाल है। इनकी बेटे सुषमा हैं जो सिलीगुड़ी पश्चिमी बंगाल में वैवाहिक जीवन व्यतीत कर रही हैं। इनके पुत्र अनुपम चौधरी हैं जो बहुत ही सेवा भावी हैं। सुषमा और अनुपम का बचपन अलवर में ही बीता। वे अपनी ताई जी के सानिध्य में रहकर पले बड़े। इनकी पुत्रवधू दीपाली दिल्ली की हैं जो बहुत ही नैक दिल हैं। इनकी दो पोती आयुक्ता और छोटी पोती अदविका हैं। मंजू चौधरी का जन्म तीन जनवरी 1961 को हुआ। इनका विवाह 5 मार्च 1978 को हुआ। पुत्र अनुपम चिकित्सा पेशे की बजाए खाद्य तेल मानस ब्रांड को

शिखरियत

संभाल रहे हैं जिसका नाम शुद्धता से जाना जाता है। मंजू चौधरी के पूरे परिवार के सेवा भावी संस्कारों का प्रभाव इन पर पड़ा। अनुपम परिवार में रहते हुए घर में जब भी बुजुर्ग उठते तो इससे पहले वे पूजा पाठ करके तैयार मिलतीं। अपने ससुर व सास की जीवन भर देखभाल करने वाली मंजू चौधरी इसको अपना सौभाग्य मानती हैं। पति की मौत के बाद वे अलवर आ गईं। यहां आकर इन्होंने सेवा का मार्ग अपनाया। नेक कमाई फाउंडेशन की ये संरक्षक बनी और इनके नेतृत्व में सेवा भावी कार्यों की झड़ी लग गई। कन्यादान कार्यक्रम हो या नारी सशक्तिकरण के कार्यक्रमों की बात

शिखरियत

हो। इन सभी में आप अपनी सक्रिय भूमिका में रही हैं। आप आर्ट ऑफ लिविंग से जुड़ी और बच्चों को नैतिकता और अध्यात्म का प्रशिक्षण देने लगीं। आपके नेतृत्व में बच्चों को गुड टच और बैड टच की जानकारी दी गई। इनका गरीब व जरूरतमंद बच्चों के प्रति स्नेह और अपनत्व को देखकर लोगों की आंखों में आंसू आ जाते हैं। वे मानस ब्रांड ग्रुप परिवार से हैं जिनमें विनम्रता भरी हुई है। इन्होंने अपना जीवन प्रभु को समर्पित कर दिया है। इनके पुत्र अनुपम भी मां को ही भगवान का रूप मानते हैं। टीम बढ़ता राजस्थान ऐसे सजस व्यक्तित्व को सलाम करती है व उनके उज्ज्वल भविष्य की कामना करती है।

शिखरियत

हो। इन सभी में आप अपनी सक्रिय भूमिका में रही हैं। आप आर्ट ऑफ लिविंग से जुड़ी और बच्चों को नैतिकता और अध्यात्म का प्रशिक्षण देने लगीं। आपके नेतृत्व में बच्चों को गुड टच और बैड टच की जानकारी दी गई। इनका गरीब व जरूरतमंद बच्चों के प्रति स्नेह और अपनत्व को देखकर लोगों की आंखों में आंसू आ जाते हैं। वे मानस ब्रांड ग्रुप परिवार से हैं जिनमें विनम्रता भरी हुई है। इन्होंने अपना जीवन प्रभु को समर्पित कर दिया है। इनके पुत्र अनुपम भी मां को ही भगवान का रूप मानते हैं। टीम बढ़ता राजस्थान ऐसे सजस व्यक्तित्व को सलाम करती है व उनके उज्ज्वल भविष्य की कामना करती है।



टोंक • निवाई • देवली • टोडारासिंह • मालपुरा • लालसोट • उनिचारा • गंगापुरसिटी

# आगामी पर्व शांति व सौहार्द से मनाएं : जिला कलेक्टर

गंगापुर सिटी में आयोजित शांति समिति बैठक में प्रशासन ने दिए दिशा-निर्देश बढ़ता राजस्थान

सवाई माधोपुर (राकेश शर्मा)। जिले में आगामी दिनों में होने वाले बारावफात (5 सितम्बर), अनन्त चतुर्दशी (6 सितम्बर), नवरात्रा स्थापना (22 सितम्बर) और दुर्गाष्टमी (30 सितम्बर) जैसे प्रमुख पर्वों को शांतिपूर्ण व सौहार्दपूर्ण वातावरण में मनाने के लिए बुधवार को जिला कलेक्टर एवं जिला मजिस्ट्रेट काना राम की अध्यक्षता एवं पुलिस अधीक्षक अनिल कुमार बेनीवाल की उपस्थिति में पंचायत समिति परिसर

गंगापुर सिटी में जिला स्तरीय शांति समिति की बैठक आयोजित हुई। जिला कलेक्टर ने कहा कि जिले के सभी पर्व व त्यौहार भाईचारे, समरसता और सहयोग की मिसाल बनें। उन्होंने कहा कि संवेदनशील क्षेत्रों एवं मूर्तिस्थलों पर सीसीटीवी कैमरों लगाकर निगरानी की जाएगी।

बैठक में जिला कलेक्टर ने सभी जिले वासियों को आगामी त्यौहारों की शुभकामनाएं देते हुए सभी त्यौहार आपसी भाईचारे व प्रेम पूर्वक मनाने की अपील की। उन्होंने श्री गणेश विसर्जन शोभा यात्रा मार्ग में जलभराव की समस्या का शीघ्र समाधान करवाने, यातायात व्यवस्था सुगम बनाने, मुख्य मार्गों से अतिक्रमण हटवाने, क्षतिग्रस्त सड़कों की मरम्मत करवाने, ढीले तारों को कसवाने आदि सुझावों पर चर्चा कर अधिकारियों को आवश्यक



दिशा निर्देश प्रदान किए। साथ ही उन्होंने यात्रा रखने के निर्देश भी दिए। उन्होंने नगर परिषद आयुक्त को चौराहों की साफ-सफाई, अतिक्रमण

हटाने, रोड़ लाइटें दुरुस्त करने और पाकिंग व्यवस्था सुधारने के निर्देश दिए। वहीं, उपखण्ड अधिकारियों को पेयजल आपूर्ति नियमित करने और सीवरेज लाइनों की सफाई कराने के निर्देश दिए। पुलिस अधीक्षक ने कहा कि श्री गणेश विसर्जन शोभा यात्रा निर्धारित मार्ग से ही निकाली जाए। यात्रा के भव्य आयोजन हेतु सभी तैयारियों में पुलिस प्रशासन का पूर्ण सहयोग रहेगा। उन्होंने कहा कि किसी भी आपत्तिजनक पोस्ट, अफवाह या अवांछित गतिविधि की जानकारी तुरंत पुलिस को दें। उन्होंने नागरिकों से अपील की कि गलत संदेशों को फॉरवर्ड न करें और युवाओं को अनुचित गतिविधियों से दूर रहें।

श्री गणेश विसर्जन शोभायात्रा मार्ग का किया निरीक्षण: जिला कलेक्टर काना राम एवं

पुलिस अधीक्षक अनिल कुमार बेनीवाल ने सभी प्रशासनिक अधिकारियों एवं पुलिस बल के साथ श्री गणेश विसर्जन शोभायात्रा मार्ग पुरानी अनाज मण्डी से व्यापार मण्डल चौराहा होते हुए देवी स्टर चौराहा से सुभाष बाजार, छोटी चौपड़, बालाजी चौक होते हुए कैलाश टाकीज से ट्रक यूनिपन चौराहा, घास मंडी चौराहा, ब्रह्मीनाथ मंदिर, पुरानी नगर पालिका, कोतवाली पुलिस थाना से होते हुए सिलोदा मोड़ तक निरीक्षण कर सुरक्षा इंतजामात जांचें। बैठक में अतिरिक्त जिला कलेक्टर रामकिशोर मीणा, अतिरिक्त पुलिस अधीक्षक सवाईमाधोपुर रामकुमार कस्वा, अतिरिक्त पुलिस अधीक्षक गंगापुर सिटी राकेश कुमार राजौरा, उपखण्ड अधिकारी बृजेन्द्र मीणा, सभापति शिवरतन अग्रवाल, विभिन्न संघटन प्रतिनिधि एवं शांति समिति सदस्य उपस्थित रहे।

जलझूलनी एकादशी पर ठाकुर जी निकले नगर भ्रमण को



बढ़ता राजस्थान

मालपुरा (नि.स.)। जलझूलनी एकादशी के पावन अवसर पर सभी मन्दिरों के ठाकुर जी सजे विमानों में विराज कर नगर भ्रमण कर आम जन को दर्शन दिए। बुधवार को मालपुरा शहर में जलझूलनी एकादशी के पावन अवसर पर खवास जी का कटला स्थित श्री सीताराम जी महाराज के मन्दिर से मन्दिरों के ठाकुर जी की डोल यात्रा का जुलूस बण्डबाजो व आम जन की रामधुनी के साथ रवाना हुआ। यह जुलूस शहर के सभी मुख्य मार्गों व बाजारों

आजाद चोक, माणक चोक, अस्पताल रोड, गांधी पार्क, नवीन मण्डी, सुभाष सिकल, महावीर मार्ग से होकर टोडा रोड होते हुए ट्रक स्टेण्ड से मैला मैदान पहुंचा। मैला मैदान में डोल में विराजे ठाकुर जी की सामूहिक आरती के बाद जल विहार करवाया गया। जुलूस में भारी संख्या में शहरवासी उमड़े। डोल यात्रा के जुलूस का बीच रास्ते में अनेक स्थानों पर तोरण द्वार से पुष्प वर्षा कर स्वागत किया गया। जुलूस में शामिल धर्मप्रेमी लोगों के लिए स्वयंसेवी व धार्मिक संस्थाओं

9 साल की कृति ने चौथी बार इंडिया बुक ऑफ रिकॉर्ड्स में अपना नाम दर्ज करवाया

बढ़ता राजस्थान

टोंक (का.स.)। आज कल जहां आधुनिक व सोशल मीडिया के इस दौर में युवा पीढ़ी अपनी सनातनी संस्कृति को छोड़कर पारचात्य संस्कृति की ओर भाग रही है। वहीं भासू गांव निवासी भीलवाड़ा मेडिकल कॉलेज के आचार्य डॉ. जयराज वैष्णव व मां कृति वैष्णव की इकलौती पुत्री कृपा वैष्णव ने महज 9 साल की उम्र में सनातन संस्कृति से जुड़कर चौथी बार इंडिया बुक ऑफ रिकॉर्ड्स में अपना नाम दर्ज करवाया है।



मैं अपना नाम दर्ज करवा करके कृपा वैष्णव ने सही साबित किया है। कक्षा 4 की छात्रा कृपा ने गोपी गीत के 19 श्लोकों का महज एक मिनट 47 सेकंड में सबसे तेज पाठ करके चौथा इंडिया बुक ऑफ रिकॉर्ड्स अपने नाम किया है। परिवार की लाडली की सफलता पर परिवार के साथ गांव वाले भी गर्व कर रहे हैं। वहीं कृपा के दादा रामनिवास वैष्णव को पोती की सफलता के लिए बधाईयां मिल रही हैं।

मालपुरा नपा दो वार्डों के उपचुनाव में कमल खिलेगा-प्रभु बाडोलिया



बढ़ता राजस्थान

टोंक (का.स.)। भारतीय जनता पार्टी जिला महामंत्री प्रभु बाडोलिया एवं विष्णु शर्मा ने नगर पालिका मालपुरा उपचुनाव के दौरान वार्ड नंबर 34 से भाजपा प्रत्याशी पूजा लोधी एवं वार्ड नंबर 31 से भाजपा प्रत्याशी राजेश मेघवंश के पक्ष में अधिक से अधिक मतदान करने की अपील की। भाजपा जिला महामंत्री प्रभु बाडोलिया ने कहा कि कार्यकर्ताओं में जोश उत्साह का माहौल है। आमजन में भाजपा प्रत्याशियों के प्रति विश्वास है। भाजपा के दोनों प्रत्याशी

प्रचण्ड मतों से विजय होंगे। दोनों वार्ड में सुशासन एवं विकास का कमल खिलेगा। भाजपा के नगर पालिका बोर्ड ने शहर में अनेक विकास कार्यों किए हैं। भाजपा जिला महामंत्री विष्णु शर्मा ने कहा कि भाजपा कार्यकर्ताओं में पूरे जोश और उत्साह के साथ घर घर से वोट को निकाल करके भाजपा के पक्ष में मतदान करवा रहे हैं। मुख्यमंत्री भजनलाल शर्मा एवं मंत्री कन्हैयालाल चौधरी के नेतृत्व में विकास की राह पर मालपुरा शहर अग्रसर है। कार्यकर्ताओं के जोश उत्साह एवं आमजन के स्नेह और विश्वास

## आदि कर्मयोगी अभियान जनजातीय अंचलों में योजनाओं की पहुंच सुनिश्चित करने की पहल

बढ़ता राजस्थान

सवाई माधोपुर (राकेश शर्मा)। जनजातीय कार्य मंत्रालय, भारत सरकार के आदि कर्मयोगी अभियान के अंतर्गत बुधवार को जिला प्रमुख सुदामा मीणा के मुख्य आतिथ्य एवं जिला परिषद मुख्य कार्यकारी अधिकारी गौरव बुडानिया की अध्यक्षता में जिला परिषद सभागार में जिला स्तरीय अभिमुखीकरण कार्यशाला आयोजित की गई। सीईओ गौरव बुडानिया ने बताया कि प्रधानमंत्री नरेन्द्र मोदी द्वारा प्रारंभ किया गया आदि कर्मयोगी अभियान जनजातीय क्षेत्रों में उत्तरदायी शासन व अंतिम छोर तक सेवा संतुष्टि सुनिश्चित करने की एक राष्ट्रीय पहल है। अभियान के तहत देशभर में एसटी बाहुल्य एक लाख गांवों में 20-20 व्यक्तियों को आदि कर्मयोगी, आदि सहयोगी एवं आदि साथी के रूप में चयनित किया जा रहा है। इसी क्रम में सवाई माधोपुर जिले के 7 ब्लॉकों के 188 गांवों का चयन किया गया है।



उन्होंने बताया कि जिला कलेक्टर काना राम के निर्देशन में जिले में धरती आबा जनजातीय ग्राम उत्कर्ष अभियान से जुड़े 17 विभागों की 25 प्रमुख गतिविधियों के अभिसरण से 188 चयनित गांवों का समग्र विकास सुनिश्चित किया जाएगा। इसके अंतर्गत ग्राम पंचायत स्तर पर ग्राम विकास अधिकारी, पटवारी, आंगनवाड़ी कार्यकर्ता, आशा सहयोगिनी, एएनएम, कृषि पर्यवेक्षक, पशुधन सहायक, विद्यालयों के प्रधानाध्यापक, जलदाय एवं विद्युत विभाग के कर्मचारी आदि को आदि कर्मयोगी के रूप में जिम्मेदारी दी गई। वहीं ग्राम के सक्रिय युवाओं, शिक्षकों, चिकित्सकों, सामाजिक कार्यकर्ताओं एवं निर्वाचित जनप्रतिनिधियों को आदि सहयोगी व आदि साथी के रूप में चयनित किया जाएगा। इस अभियान के अंतर्गत प्रत्येक चयनित ग्राम में आदि सेवा केंद्र स्थापित किए जाएंगे। यहां शिक्षा, स्वास्थ्य, महिला एवं बाल विकास,

पंचायत राज, कृषि एवं अन्य विभागों के अधिकारी सप्ताह में एक दिन उपस्थित रहकर ग्रामीणों की समस्याओं का समाधान करेंगे। साथ ही स्थानीय परंपराओं, पूजा स्थलों, तालाबों, चारागाहों और ग्राम संसाधनों का संरक्षण व विकास भी सुनिश्चित किया जाएगा। अभियान की अवधि 2030 तक निर्धारित है, जिसके अंतर्गत स्वास्थ्य, शिक्षा, पोषण, आजीविका, जल प्रबंधन व सुशासन से जुड़ी व्यवस्थागत चुनौतियों को दूर कर जनजातीय क्षेत्रों का सतत विकास किया जाएगा। जिले में इसके लिए 6 अधिकारियों को मास्टर ट्रेनर नामित किया गया है, जो आगे ब्लॉक स्तरीय टीमों को प्रशिक्षित करेंगे। ब्लॉक स्तरीय मास्टर ट्रेनर ग्राम स्तर पर आदि कर्मयोगी आदि

को विलेज विजन प्लान बनाने हेतु प्रशिक्षित करेंगे। मुख्य कार्यकारी अधिकारी ने कहा कि यह अभियान केवल प्रशासनिक कार्यक्रम नहीं, बल्कि जनभागीदारी, सेवा और समर्पण से प्रेरित एक सामाजिक आंदोलन है। इसके माध्यम से जनजातीय अंचलों में योजनाओं का लाभ अंतिम छोर तक पहुंचाना और आत्मनिर्भर ग्रामीण नेतृत्व तैयार करना संभव होगा। कार्यशाला में संयुक्त निदेशक डीओआईटी पंकज मीना, जिला रसद अधिकारी रामभजन मीना, उप निदेशक आईसीडीएस प्रियंका शर्मा, अधीक्षण अभियंता पीएचडी वी.एस. मीना, अभियान के नोडल अधिकारी, विभिन्न विभागों के जिला अधिकारी एवं मास्टर ट्रेनर उपस्थित रहे।

मूसलाधार बारिश से दतवास बना टापू, घरों में भरा पानी



बढ़ता राजस्थान

निवाई, (का.स.)। उपखंड मुख्यालय सहित संपूर्ण ग्रामीण क्षेत्र में बुधवार को झमझम बारिश हुई। बारिश का दौर पिछले तीन दिन से लगातार चल रहा है। बुधवार को उपखंड के दतवास में सुबह तीन बजे से शाम तक लगातार तेज मूसलाधार बरसात हुई जिससे गांव

टापू बन गया। लगातार अधिक बारिश होने से आसपास के छोटे बड़े एनिकट टूट गए। जिससे दतवास के बाजार व घरों में पानी भर गया। अधिक पानी आने से दुकानों में पानी भर गया जिससे दुकानों में रखा हुआ सामान खराब हो गया। मूसलाधार बारिश से जयपुर-माधोपुर- निवाई जाने वाला रास्ता अवरूद्ध हो गया।

डोल ग्यारस का मेला सम्पन्न, काला बाबा डोले के हैरत अग्रेज करतब बने आकर्षण का केंद्र

बढ़ता राजस्थान

टोंक (का.स.)। जिले भर में बुधवार जलझूलनी एकादशी को डोला ग्यारस का पर्व हर्षोल्लासपूर्वक मनाया गया। टोंक जिला मुख्यालय पर शहर के विभिन्न मंदिरों से 38 डोल यात्राएं निकाली गईं। डोल यात्राएं चतुर्भुज तालाब पहुंचीं, जहां ठाकुर जी को जल विहारकराया गया। जिस दौरान लोगों की भीड़ दर्शनों के लिए उमड़ पड़ी। डोल यात्रा को लेकर शहर में पुलिस का माकूल बन्दोबस्त किया गया। बुधवार को जलझूलनी एकादशी के पर्व पर विभिन्न मंदिरों के डोले गाजे-बाजे के साथ निकले एवं



चतुर्भुज तालाब पहुंचे जहां ठाकुर जी को स्नान कराया। डोल यात्रा में श्रद्धालु महिला-पुरुष, युवक-युवतियां, मंदिरों के डोलों के इर्द-गिर्द भजन-कीर्तन करने के साथ-साथ डोलों की परिक्रमा करते, फल चढ़ाते एवं शंख व घंटिया बजाते

भजन-कीर्तन करते हुए चल रहे थे। डोल यात्रा के दौरान काला बाबा का डोला 'कोतवाल डोले' के नाम से चर्चित आकर्षण का केंद्र रहा। इस डोले की झलक पाने था इसके नीचे से निकलने की होड़ मची हुई थी। इतना ही नहीं यह कोतवाल काला बाबा का डोला सबसे बाद में काला बाबा से रवाना हुआ था सबसे पहले चतुर्भुज तालाब पहुंचा। घंटायार से चतुर्भुज तालाब तक हजारों की तादाद में श्रद्धालु उमड़ पड़े। इस मौके पर पंचकुईयां क्षेत्र में मेला का आयोजन हुआ, जिसमें जिला मुख्यालय सहित आस-पास के हजारों ग्रामीण महिला-पुरुषों ने भाग लिया।

सुरक्षा के लिए एसडीआरएफ की टीम रही चौकरी

## जलझूलनी एकादशी पर निकाली डोल यात्रा, सजी-धजी नौकाओं में हुआ भगवान का जल विहार

बढ़ता राजस्थान

निवाई, (का.स.)। शहर सहित ग्रामीण क्षेत्र में जलझूलनी एकादशी का त्यौहार उत्साह पूर्वक मनाया गया। इस अवसर पर भगवान की डोल यात्रा निकाली गई जिसमें हजारों श्रद्धालुओं ने शामिल होकर धर्म लाभ कमाया। डोल एकादशी महापर्व को लेकर दोपहर 4 बजे भगवान चारभुजाया मंदिर, नृसिंह मंदिर, सुनारों का मंदिर, दर्जियों का मंदिर, भगवान सत्यनारायण मंदिर, भट्ट जी का मंदिर, श्री राम लक्ष्मण मंदिर व लक्ष्मीनाथ मंदिर सहित शहर के कई मंदिरों से बैंड बाजे के



साथ भगवान के विमान भव्य शोभा यात्रा के साथ रवाना हुए। डोल

यात्रा मार्ग में श्रद्धालुओं ने भगवान की विमानों के नीचे से निकलकर

भगवान का आशीर्वाद प्राप्त किया और फल व मुद्रा चढ़ाई। शोभायात्रा

का जगह-जगह पर श्रद्धालुओं द्वारा पुष्प वर्षा करके एवं आरती करके स्वागत किया गया। डोल यात्रा में महिलाएं भजन गाती हुईं चल रही थीं। वहीं युवा डोजे के भजनों की धुनों पर नृत्य करते हुए चल रहे थे। ठाकुरजी के सभी विमानों को लेकर श्रद्धालु मेला स्थल भरकुआ तालाब पहुंचे जहां भगवान के विमानों को विराजित किया गया। सूर्यास्त के पश्चात भगवान की सामूहिक महाआरती उतारकर विद्वान पंडितों के सानिध्य में विमान में विराजमान भगवान को तालाब में विशेष सजी-धजी नौकाओं में भव्य जल यात्रा करवाई। इस दौरान गायक कलाकारों द्वारा भजनों की प्रस्तुतियां दी गईं। मेला स्थल पर लगी खिलौने, गुब्बारे, मिठाईयां, चाट, पकौड़ी सहित कई खाद्य पदार्थों की दुकानों पर महिलाओं, बच्चों एवं पुरुषों ने जमकर स्वाद का लुफ्त उठाया। इसके बाद ठाकुरजी के विमान वापस निज मंदिर पहुंचे। मेले में शांति एवं कानून व्यवस्था बनाए रखने के लिए पुलिस के जवान तैनात रहे। नगर पालिका द्वारा मेले में लोगों की सुविधाओं के लिए सेंट, पाकिंग, पेयजल व लाईट सहित संपूर्ण व्यवस्थएं की गईं। सुरक्षा के लिए एसडीआरएफ की टीम भी तैनात रही।

## बिराटिया मेले को लेकर सक्रिय हुआ ब्यावर रोडवेज डिपो

बढ़ता राजस्थान

ब्यावर(अनिल सिखवाल)। ब्यावर बाबा रामदेव के ऐतिहासिक बिराटिया मेले को देखते हुए ब्यावर रोडवेज डिपो प्रशासन पूरी तरह से सक्रिय हो गया है। श्रद्धालुओं की बढ़ती संख्या को देखते हुए डिपो ने चार विशेष बसें लगाई हैं, साथ ही अत्यधिक यात्री भार होने पर अतिरिक्त बसें भी चलाई जाएंगी। बारिश के बावजूद मेले को लेकर लोगों में खासा उत्साह देखने को मिल रहा है। प्रतिवर्ष लगने वाले इस मेले में लाखों श्रद्धालु बाबा रामदेव के दर्शन करने बिराटिया पहुंचते हैं। परंपरा के अनुसार बाबा रामदेवरा से ज्योत चलकर बिराटिया आती है, जो आस्था और भक्ति का अद्वितीय प्रतीक मानी जाती है। मेले की व्यवस्थाओं को



यात्री सेवाओं की निगरानी करना और भीड़भाड़ में व्यवस्था बनाए रखना है। ब्यावर जिला प्रशासन भी मेले को लेकर सक्रिय दिखाई दे रहा है। सुरक्षा, यातायात और श्रद्धालुओं की सुविधा को लेकर विशेष प्रबंध किए गए हैं। रोडवेज और प्रशासन की संयुक्त सक्रियता से उम्मीद जताई जा रही है कि श्रद्धालुओं को यात्रा व दर्शन में किसी प्रकार की परेशानी का सामना नहीं करना पड़ेगा।

## नेत्रदान जागरूकता पखवाड़ा: साहवा में जनजागृति कार्यक्रम आयोजित



बढ़ता राजस्थान

साहवा (कृष्ण कुमार)। 40वें राष्ट्रीय नेत्रदान पखवाड़े के अवसर पर बुधवार को नेत्र संग्रह केंद्र, सरदारशहर की टीम द्वारा साहवा में नेत्रदान जनजागृति कार्यक्रम आयोजित किया गया। पारिक सदन में आयोजित कार्यक्रम में युवाओं को नेत्रदान के महत्व और लाभ के बारे में जानकारी दी गई। नेत्र संग्रह केंद्र के डॉ. रविन्द्र कुमार, समन्वयक गणेशदास स्वामी और तकनीशियन भवराजलाल प्रजापत ने नेत्रदान के बारे में विस्तार से प्रकाश डाला।

कार्यक्रम के दौरान आई बैंक सोसायटी ऑफ राजस्थान, जयपुर एवं जिला प्रशासन व चिकित्सा एवं स्वास्थ्य विभाग, चूरू द्वारा प्रकाशित नेत्रदान जागरूकता सामग्री वितरित की गई। इस अवसर पर बनवारीलाल तिवाड़ी, विकास पारीक, संदीप, माईकल, हर्ष, भरत, मुकेश, राजेन्द्र तिवाड़ी और रवि पारीक सहित कई लोग उपस्थित रहे। इसी क्रम में राजकीय सामुदायिक स्वास्थ्य केंद्र साहवा में चिकित्सा विभाग के कर्मचारियों और उपस्थित रोगियों के परिजनों को नेत्रदान की जानकारी दी गई।

## श्याम मंदिर सेवा धाम में जलझूलनी एकादशी पर श्रद्धालुओं की भारी भीड़

बढ़ता राजस्थान

हिंडौन सिटी (अंशु गुप्ता)। जलझूलनी एकादशी के पावन अवसर पर बुधवार को मोहन नगर स्थित श्री श्याम मंदिर में श्रद्धालुओं की भारी भीड़ देखी गई। विशेष श्रृंगार में बाबा श्याम को रजनीगंधा, गेंदा, गुलाब, नोरंगा, अंकित और तुलसी दल की मालाओं से सजाया गया। सुबह तेज बारिश के बावजूद भक्त दर्शन करने मंदिर पहुंचे। करीब 11 बजे हुई बारिश में कुछ श्रद्धालु मंदिर परिसर और आसपास की दुकानों में रुके, जबकि कई भक्त बारिश में भीगते हुए दर्शन करने आए। आसपास के गांवों से श्रद्धालुओं की पदयात्रा भी मंदिर तक पहुंची। मंदिर परिसर बाबा



श्याम के जयकारों से गुंजता रहा। महिलाओं और बच्चों ने प्रसाद के साथ-साथ खिलौने और सौंदर्य प्रसाधन सामग्री की खरीदारी की। दिनभर मंदिर में श्रद्धालुओं का तांता बना रहा और जलझूलनी एकादशी का भव्य आयोजन संपन्न हुआ।

## जलझूलनी एकादशी पर इंद्रदेव की कृपा से ब्यावर में भक्ति का सैलाब



बढ़ता राजस्थान

ब्यावर(अनिल सिखवाल)। श्रद्धा, आस्था और उल्लास का प्रतीक जलझूलनी एकादशी पर्व बुधवार को ब्यावर में बड़ी धूमधाम से मनाया गया। इंद्रदेव की मेहरबानी से मौसम सुहावना रहा और शहर में भक्ति का उत्साह उमड़ पड़ा। शहर के विभिन्न मंदिरों से ठाकुर जी की रेवडियां निकाली गईं। रास्ते भर 'हाथी, घोड़ा, पालकी, जय कन्हैया लाल की' के जयकारों से बाजार गूंज उठे। सभी रेवडियां भारत माता सक्रिय पर एकत्र हुईं, जहां उनका भव्य मिलाप हुआ। इसके बाद शोभायात्रा के रूप में रेवडियां सुभाष उद्यान स्थित बिचड़ली

तालाब की पाल पर पहुंचीं। यहां सूर्यास्त के समय ठाकुरजी को जलविहार कराया गया और महाआरती का आयोजन हुआ। महाआरती के पश्चात प्रसाद वितरण किया गया और फिर ठाकुर जी की रेवडियां पुनः अपने-अपने मंदिरों में लौटी। इस अवसर पर बड़ी संख्या में श्रद्धालु मौजूद रहे। रंग-बिरंगे ध्वज, बैड-बाजे और भक्ति गीतों ने पूरे वातावरण को भक्तिमय बना दिया। जलझूलनी एकादशी पर शहर में श्रद्धालुओं का जोश देखते ही बन रहा था। भक्ति, उत्साह और सौहार्द से परिपूर्ण इस पर्व ने संपूर्ण नगर को कृष्णमय कर दिया।

## व्यवस्थाओं की सराहना व दिए आवश्यक दिशा-निर्देश

# अतिरिक्त निदेशक डॉ. रमेश चन्द्र मीणा ने किया ब्यावर आयुष चिकित्सालय का औचक निरीक्षण

बढ़ता राजस्थान

ब्यावर(अनिल सिखवाल)। निदेशालय आयुर्वेद विभाग राजस्थान अजमेर के अतिरिक्त निदेशक डॉ. रमेश चन्द्र मीणा ने चांदमल मोदी राजकीय जिला आयुष चिकित्सालय ब्यावर एवं नवीन स्वीकृत जिला आयुष कार्यालय का औचक निरीक्षण किया। निरीक्षण के दौरान उन्होंने चिकित्सालय में संचालित विभिन्न योजनाओं एवं व्यवस्थाओं की जानकारी ली तथा कई आवश्यक दिशा-निर्देश भी प्रदान किए। निरीक्षण के समय चिकित्सालय के डॉ. आशीष सोनी, हुकम सिंह व रविन्द्र सिंह चौहान ने क्षारसूत्र चिकित्सा, पंचकर्म चिकित्सा



केंद्र एवं ऑचल प्रसूता केंद्र की कार्यप्रणाली की विस्तृत जानकारी दी। डॉ. मीणा ने वार्ड में भर्ती रोगियों से सीधे संवाद कर उनकी स्वास्थ्य

संबंधी जानकारी प्राप्त की और चिकित्सालय से मिल रही सेवाओं को लेकर संतोष व्यक्त किया। उन्होंने मुख्यमंत्री आयुष्मान आरोग्य

योजना (माँ योजना) से लाभान्वित रोगियों के बारे में भी जानकारी लेकर इसकी प्रभावशीलता की सराहना की। औषध भंडार कक्ष

का निरीक्षण करते हुए डॉ. मीणा ने स्टोर कीपर हुकम सिंह की औषध व्यवस्था की खुलकर प्रशंसा की तथा समय पर औषध मांग पत्र तैयार कर भिजवाने के निर्देश दिए। वहीं, आंचल प्रसूता केंद्र प्रभारी डॉ. नेहा सोनी से वार्ता कर चल रही योजनाओं का फीडबैक लिया और केंद्र में नवीन नवाचार जोड़कर विभाग को अवगत करवाने के लिए कहा। साथ ही पथ्य सामग्री की समय रहते आपूर्ति सुनिश्चित करने के निर्देश भी दिए। पंचकर्म चिकित्सा केंद्र का अवलोकन कर डॉ. मीणा ने स्टाफ के कार्य की सराहना की तथा शीघ्र ही विभाग द्वारा आवश्यक उपकरण उपलब्ध करवाने का आश्वासन दिया। उन्होंने आरोग्य

समिति कोष से चिकित्सालय में आवश्यक संसाधन क्रय करने के निर्देश भी दिए। निरीक्षण के दौरान डॉ. मीणा ने चिकित्सालय को जिले का आदर्श आयुष चिकित्सालय बनाने का संकल्प लिया और समस्त कार्मिकों से टीम भावना के साथ कार्य करने की अपील की। नवीन स्वीकृत जिला आयुष कार्यालय ब्यावर का भी उन्होंने निरीक्षण कर सहायक निदेशक डॉ. चन्द्र प्रकाश सेन को कार्यालय संचालन हेतु आवश्यक दिशा-निर्देश प्रदान किए। इस अवसर पर चिकित्सालय स्टाफ रेखराज भट्ट, देवेंद्र कुमार पंवार, धर्मीचंद रेगार, लाड कंवर, कोमल परिहार, सुशील मिश्र सहित अन्य कार्मिक उपस्थित रहे।

# धूमधाम के साथ मनाई गई जलझूलनी एकादशी

बढ़ता राजस्थान

पावटा (सुशील कुमार बंसल)। बुधवार को कस्बा सहित आसपास के क्षेत्रों में जलझूलनी एकादशी का पर्व बड़े ही हर्षोल्लास और धूमधाम के साथ मनाया गया। इस अवसर पर प्रागपुरा और पावटा के विभिन्न मंदिरों से ठाकुरजी के डोले निकाले गए। प्रागपुरा में श्रीकृष्ण गौशाला स्थित गोपीनाथ मंदिर, रामलीला मैदान स्थित चतुर्भुज मंदिर, सकड़ी वाली से चिंताहरण मंदिर, सीताराम मंदिर, सत्यनारायण मंदिर और गोपालदास मंदिर में विराजमान चारों भाईयों—कल्याण जी, बिहारी जी, सीताराम जी और केशवराय जी—को श्रद्धालुओं ने कस्बे के प्रमुख मार्गों से नगर भ्रमण कराते हुए प्रागपुरा थाने स्थित ग्राम सेवा समिति के सामने लाया। वहां भगवान को जलविहार करवाकर झुला झुलाया गया और एकादशी की कथा का आयोजन हुआ। इसके



पश्चात चारों भाईयों की विधिवत पूजा-अर्चना और आरती की गई। पावटा कस्बे में मोदी मंदिर, मुरलीधर मंदिर, श्याम मंदिर, केशव सागर, राणी सती मंदिर तथा बडनगर में गोपालदासजी की बगीची और टोरडा में भरतदास मंदिर में भी सुंदर झांकियों के साथ जलझूलनी उत्सव मनाया गया। श्रद्धालुओं को प्रसाद वितरण किया गया और

चारों भाई रात में अपने-अपने मंदिरों को लौटे। कार्यक्रम में बड़ी संख्या में श्रद्धालु और समाज के गणमान्य लोग उपस्थित रहे, जिनमें पूर्व सरपंच कैलाश चंद सैनी, पूर्व जिला पार्षद ललित गौयल, पूर्व पंच राजेन्द्र स्वामी, सत्यनारायण शर्मा, मोहन लाल भागवती, श्याम सुंदर शर्मा, नितिन बंसल, नरेश स्वामी सहित कई अन्य लोग शामिल थे।

## किसी भी काम में हिंसा न हो, ध्यान रखें साध्वी विपुलप्रभा श्रीजी

बढ़ता राजस्थान

उदयपुर। श्वेताम्बर वासुपूज्य मंदिर ट्रस्ट की ओर से सूरजपाल स्थित दादाबाड़ी में साध्वी विपुलप्रभा श्रीजी ने श्रावक धर्म के नियमों के बारे में विस्तृत मार्गदर्शन दिया। उन्होंने कहा कि किसी भी काम में हिंसा न हो, यह ध्यान रखना चाहिए और अगर आवश्यक हो तो कम से कम हिंसा हो। हरी वनस्पति खाने के दौरान भी कम से कम नुकसान पहुंचाने का प्रयास करना चाहिए और हिंसा करने वाली चीजों का त्याग करना चाहिए। साध्वीश्रीजी ने मन, वचन और काया के तीनों आयामों में हिंसा से बचने का महत्व बताया। उन्होंने कहा कि केवल विचार करना भी हिंसा है। सत्य बोलना चाहिए लेकिन अप्रिय

या किसी को ठेस पहुंचाने वाला नहीं। क्रोध, लोभ, भय और हास्य के कारण झूठ बोलना नहीं चाहिए। जब तक संभव हो चुप रहना बेहतर है। किसी की जान बचाने के लिए मजबूरी में झूठ बोलना स्वीकार्य है, लेकिन अन्याथा झूठ से बचना चाहिए। साध्वीश्रीजी ने मोबाइल और आधुनिक जीवन से उत्पन्न झूठ और पापों के बारे में भी चेतावनी दी। उन्होंने कहा कि गलत सलाह न दें, देहज न लें, सोना-चांदी पाने और धर्मोपार्जन से बचें और मोन का पालन करें ताकि कम बोलने की आदत बने। साथ ही उन्होंने अचौध का पालन करने और चोरी से दूर रहने की शिक्षा दी।

# लोक देवता रामदेव पीर की जयंती धूमधाम से मनाई गई

बढ़ता राजस्थान

पावटा (सुशील कुमार बंसल)। मंगलवार को उपखंड क्षेत्र के ग्राम ललाना स्थित रामदेव पीर की जयंती हर्षोल्लास के साथ मनाई गई। इस अवसर पर मंदिर में दोपहर को भोग अर्पित कर भंडारे का आयोजन किया गया, जिसमें बड़ी संख्या में ग्रामीणों ने पंगत प्रसाद ग्रहण किया। मंदिर पुजारी शंभराम दास स्वामी ने बताया कि रामदेव पीर राजस्थान के सुप्रसिद्ध लोक देवता हैं। उनका जन्म भादो शुक्ल पक्ष दूज, वि.स. 1409 में पोकरण क्षेत्र के शासक अजमल जी के घर हुआ था। उन्होंने कहा कि



रामदेव पीर के चमत्कारों की चर्चा चारों ओर फैल गई थी। जब मक्का के पांच पीरों ने उनकी परीक्षा लेने का निर्णय लिया, तो रामदेव पीर ने उनकी आवभगत की और उन्हें भोजन कराया। पीरों के कटोरे में भोजन करने की इच्छा पूरी की और चमत्कारिक रूप से उनके कटोरे

उनके सामने प्रकट हो गए। इस अवसर पर बड़ी संख्या में ग्रामीण उपस्थित रहे। पूर्व सरपंच चिमनपुरा ख्यालीराम गुर्जर, अजय कुमार टोक, सुनील शर्मा, मदन स्वामी, अंकित सैनी, पूजा स्वामी सहित अन्य लोगों ने रामदेव पीर की पूजा-अर्चना की और भंडारे में प्रसाद ग्रहण किया।

## जीवन शेर बाजार की तरह: आचार्य ज्ञानचन्द्र महाराज

उदयपुर। न्यू भूपालपुरा स्थित अरिहंत भवन में आयोजित धर्मसभा में आचार्य ज्ञानचन्द्र महाराज ने जीवन और कर्मों के उतार-चढ़ाव की तुलना शेर बाजार से की। उन्होंने कहा कि जीवन में अच्छे-बुरे कर्मों का लगातार उतार-चढ़ाव चलता रहता है। खुशनसीब वही नहीं है जिसके नसीब अच्छे हों, बल्कि वह है जो अपने नसीब से संतुष्ट और खुश है। आचार्य ज्ञानचन्द्र महाराज ने बताया कि भगवान महावीर ने कहा है कि हर स्थिति को कर्मों के उदय भाव के रूप में जानकर संतोष और प्रसन्नता बनाए रखनी चाहिए। जीव समय-समय पर सात-आठ कर्म बांधता और सात-आठ कर्म तोड़ता है।

## रात को आठ बजे के बाद भी खाजूवाला में बिकती है शराब

# खाजूवाला मण्डी में बढ़ती चोरी व नशे की बिक्री पर आक्रोश

बढ़ता राजस्थान

खाजूवाला(दलीप नोखवाल)। खाजूवाला मण्डी क्षेत्र में लगातार बढ़ रही चोरी की घटनाओं और नशे की खुलेआम बिक्री को लेकर लोगों में गहरा आक्रोश है। इसको लेकर मण्डीवासियों ने एसडीएम कार्यालय पर प्रदर्शन कर मुख्यमंत्री भजनलाल शर्मा के नाम का ज्ञापन एसडीएम पंकज गढ़वाल को सौंपते हुए त्वरित कार्रवाई की मांग की। कमलेश कुमार बिश्नोई ने कहा कि 2 अगस्त को वार्ड नंबर 5 और 14 में दिनदहाड़े लाखों रुपये की चोरी हुई, लेकिन अब तक पुलिस किसी भी आरोपी तक नहीं पहुंच सकी। इसी तरह अस्पताल के सामने स्थित ट्यूबवेल के दुकान से भी लाखों रुपये का सामान चोरी हो गया, परंतु मामलों



में केवल दिलासा देकर पीड़ितों को गुमराह किया जा रहा है। क्षेत्रवासियों का कहना है कि मण्डी खाजूवाला में चिट्ठा,

स्मैक, गांजा और अन्य नशीले पदार्थ खुलेआम बिक रहे हैं, जिनके कारण युवाओं का भविष्य अंधकारमय हो रहा है। हाल ही

में नशे का इंजेक्शन लेने से एक युवक की मौत हो चुकी है, लेकिन पुलिस ने इस मामले में भी कोई खुलासा नहीं किया।

लोगों का आरोप है कि शराब की दुकानों पर भी रात आठ बजे के बाद अवैध बिक्री की जाती है। प्रशासन और विभागीय अधिकारी

इस ओर कोई ध्यान नहीं दे रहे, जिससे असामाजिक तत्वों के हाँसेले बुलंद हैं। प्रदर्शन कर रहे लोगों ने चेतावनी दी है कि यदि दस दिन के भीतर चोरी की वारदातों और नशे की बिक्री पर रोक लगाने के साथ-साथ दोषियों की गिरफ्तारी नहीं की गई, तो पुलिस थाने का घेराव कर धरना-प्रदर्शन किया जाएगा। इसके लिए पूरी तरह से प्रशासन जिम्मेदार होगा। इस मौके पर 2 केएलडी 0आरडी के कमलेश कुमार बिश्नोई, पंचायत समिति सदस्य प्रतिनिधि अब्दुल सत्तार, एडवोकेट रामकुमार तेतरवाल, आनंदगढ़ सरपंच दूरसदान चारण, चुनीलाल मोटसरा, खलील बलोच, मकबूल बलोच माधोडिंगी सहित सैकड़ों लोग मौजूद रहे।



**खटीक समाज की ओर से तेजाजी दशमी पर निकला विशाल जुलूस**



**बढ़ता राजस्थान**

अजमेर (मोहम्मद नजीर क्लादरी)। उसरी गेट पर चीर तेजाजी युवा मंडल और खटीक समाज की ओर से तेजाजी दशमी पर विशाल जुलूस एवं मेले का आयोजन किया गया। पिछले खटीक ने बताया कि यह मेला सौ वर्षों से अधिक समय से परंपरागत रूप से निकाला जा रहा है। हर साल की भांति इस बार भी समाजजनों ने श्रद्धा और उत्साह के साथ आयोजन में भागीदारी की। जुलूस में तेजाजी महाराज की छडिया प्रमुख आकर्षण रहीं। इसके साथ ही तेजाजी महाराज, मां काली,

तिरुपति महाराज और बाहुबली हनुमानजी की झांकियों भी निकाली गईं। पूरा वातावरण भक्ति और आस्था के रंग में डूबा नजर आया। इस अवसर पर राजगढ़ भैरव धाम के उपासक चम्मालाल महाराज, खटीक समाज के राष्ट्रीय अध्यक्ष छितरमल टेणप, समाज के पटेल अमरचंद सामरिया, अतिरिक्त पुलिस अधीक्षक बुधराज टांक, रामगंज थाना प्रभारी डॉ. रवि सामरिया, भाजपा शहर जिला अध्यक्ष रमेश सोनी, पार्षद हेमलता बंसल, वीर तेजाजी युवा मंडल की टीम सहित खटीक समाज के कई गणमान्य लोग मौजूद रहे।

**संत नगर फीडर पर बदला गया ट्रांसफार्मर, सात घंटे रही आधे शहर की बिजली बंद**



**बढ़ता राजस्थान**

बाड़ी (राजू शर्मा)। बुधवार को शहर के बड़े हिस्से में करीब सात घंटे तक बिजली गुल रही। जयपुर विद्युत वितरण निगम ने सरमथुरा रोड स्थित संत नगर 33/11 केवी फीडर पर ट्रांसफार्मर बदलने का कार्य किया। पूर्व सूचना के अनुसार यह सरमथु का कार्य सुबह शुरू हुआ और शाम छह बजे तक विद्युत आपूर्ति बंद रही। निगम के कनिष्ठ अभियंता आरुपु राज गुप्ता ने बताया कि यहां पहले 3.15 एमवीए क्षमता का ट्रांसफार्मर लगा हुआ था, जिस पर लगातार अधिक लोड आने से समस्या उत्पन्न हो रही थी। इस समस्या से शहर का सामान्य अस्पताल, पंचायत समिति क्षेत्र, बैंक क्षेत्र और मुख्य बाजार सहित बड़ा इलाका जुड़ा हुआ है। लोड की समस्या को देखते हुए प्रस्ताव भेजा गया था, जिसके मंजूर होने के बाद 5 एमवीए का नया ट्रांसफार्मर स्थापित किया गया है। गुप्ता ने बताया कि नए ट्रांसफार्मर से उपभोक्ताओं को बेहतर वोल्टेज और निबांध विद्युत आपूर्ति मिलेगी।

**श्री सांवरिया नवयुवक मंडल द्वारा भव्य कीर्तन का आयोजन 8 सितंबर को**

**बढ़ता राजस्थान**

अजमेर (मोहम्मद नजीर क्लादरी)। पिछले तीन वर्षों से श्री सांवरिया नवयुवक मंडल धार्मिक-सांस्कृतिक परंपराओं को जीवंत बनाए रखने हेतु भव्य कीर्तन का आयोजन करता आ रहा है। इस श्रृंखला में इस वर्ष भी 8 सितंबर 2025, सोमवार को एक भव्य कीर्तन संध्या का आयोजन किया जाएगा। इस अवसर पर इंदौर के सुप्रसिद्ध कलाकार शिवम रावल, दिल्ली से भजन गायिका राधिका ठाकुर और अजमेर के भजन गायक विमल गर्ग अपनी प्रस्तुतियों से भक्तों को भावविभोर करेंगे। विशेष बात यह है कि श्री सांवरिया सेट मंदिर अजमेर के मुख्य पुजारी सांवरिया दास जी महाराज भी पहली बार इस कीर्तन महोत्सव में पधारकर भक्तजनों को आशीर्वाद देंगे। कार्यक्रम में मंगलमुखी किन्नर अखाड़ा से मुस्कान मां भी अपनी उपस्थिति दर्ज कराएंगी। भजन संध्या का मुख्य आकर्षण होगा श्री श्याम बाबा का दरबार, जिसे विशेष रूप से कांच के महल में सजाया जाएगा। इसके लिए कोलकाता से खास फूल मंगाए गए हैं, जो दरबार की भव्यता में चार चांद लगाएंगे।

**शिक्षा से मिटेंगी कुरीतियां व अंधविश्वास**

**बढ़ता राजस्थान**

भुसावर (यतेन्द्र पाण्डेय)। केवल अक्षर ज्ञान ही साक्षरता नहीं है, आज के युग में कंप्यूटर ज्ञान भी उतना ही आवश्यक है क्योंकि अब अधिकांश ज्ञान और तकनीक कंप्यूटर पर आधारित है। नई शिक्षा नीति में कौशल आधारित शिक्षा पर विशेष बल दिया गया है। शिक्षा के माध्यम से ही हम अंधविश्वास और सामाजिक कुरीतियों पर विजय पा सकते हैं। यह विचार कृषि महाविद्यालय भुसावर के डीन डॉ. उदयभान सिंह ने बुधवार को साक्षरता सप्ताह के तहत आयोजित संगोष्ठी को संबोधित करते हुए व्यक्त किए। उन्होंने कहा कि शिक्षित व्यक्ति अपने अधिकारों के प्रति जागरूक होता है और सरकारी योजनाओं का लाभ आसानी से ले सकता है। इस अवसर पर डॉ. आकाश तंवर, डॉ. मोहित कुमार और डॉ. राहुल कुमार ने कहा कि व्यक्ति और राष्ट्र दोनों के विकास में शिक्षा की अहम भूमिका है। वक्ताओं ने बताया कि वर्ष 2022 से 2027 तक नवभारत साक्षरता कार्यक्रम संचालित किया जा रहा है, जिसमें पांच घटक शामिल किए गए हैं— बुनियादी साक्षरता, संख्या ज्ञान, जीवन कौशल, सामान्य ज्ञान और सतत शिक्षा। संगोष्ठी में डॉ. शंकरलाल यादव, भानुप्रिया पंकज सहित संपूर्ण स्टाफ और विद्यार्थी मौजूद रहे।

**ठाकुर जी का भव्य जलविहार भक्तों का उमड़ा जनसैलाब**

**बढ़ता राजस्थान**

भुसावर (यतेन्द्र पाण्डेय)। ब्रज क्षेत्र में जलझूलनी एकादशी (ग्यास) का विशेष महत्व है। इसी परंपरा के अंतर्गत बुधवार को कस्बे के विभिन्न देवालयां से ठाकुर जी डोले में विराजमान होकर जलविहार के लिए निकले। वैद-बाजों की गूंज और भक्तिमय वातावरण में विश्वकर्मा मंदिर व लक्ष्मण मंदिर से प्रारंभ हुआ ठाकुर जी का डोला कस्बे के मुख्य बाजार और मोहल्लों से गुजरता हुआ भगत राज स्थित मंदिर पहुंचा। मंदिर प्रांगण में पंडित घनश्याम शर्मा और कपिल देव शर्मा के नेतृत्व में सभी डोलों का सामूहिक पूजन-अर्चन किया गया।

**गोरक्षक बोले: प्रशासन ने मामला दबाने के लिए नहीं कराया पोस्टमार्टम**

**दुर्घटना में मृत पशुओं की संख्या नहीं दर्ज करवा रहे जिम्मेदार**

**बढ़ता राजस्थान**

बाड़ी (राजू शर्मा)। देश में हाइवे व सड़कों पर घटित होने वाली सड़क दुर्घटनाओं का डेटाबेस संग्रहण करने के लिए सरकार ने एकीकृत सड़क दुर्घटना डेटाबेस ऑनलाइन पोर्टल संचालित कर रखा है। जिसमें सड़क दुर्घटनाओं में मृत, गंभीर चोटिल व सामान्य चोटिल लोगों व पशुओं की तस्दीक पुलिस व एनएचआई की सूचना पर अप्रेड की जाती है लेकिन ऑनलाइन डेटाबेस में मनुष्यों और पशुओं में भेदभाव किया जा रहा है। जिसका परिणाम यह है कि लोगों की लापरवाही के कारण चोटिल व मृत होने वाले बेजुबानों का रिकॉर्ड एकीकृत सड़क दुर्घटना डेटाबेस पोर्टल से गायब है। बता दें कि बीते शुक्रवार को नेशनल हाइवे 11 वी स्थित चांदपुरा गांव के पास अज्ञात वाहन ने गोवंश को टक्कर मार दी थी। जिसमें 9 गोवंश की मौत हो गई थी। कई अन्य गोवंश घायल हो गए थे। इस घटना से आक्रोशित स्थानीय लोगों व गोरक्षक दल से जुड़े कार्यकर्ताओं ने मृत गोवंश

**29 अगस्त को हो गई थी 9 गोवंशों की मौत**



के शवों को हाइवे पर रखकर नेशनल हाइवे जाम कर दिया था। जिससे लगभग एक घंटे तक हाइवे जाम रहा था। घटना की सूचना पाकर एसडीएम अमन चौधरी व थानाप्रभारी कुपाल सिंह मौके पर पहुंचे थे। अधिकारियों ने आक्रोशितों से दोषी पर कार्रवाई करने का आश्वासन करने का वादा करके समझावश कर बमुश्किल जाम खुलवाया था। इस घटना से स्थानीय लोगों की भावनाएं आहत हुई थी। इसके बावजूद उक्त सड़क हादसे में मृत गौ वंश व बछड़ों का पोस्टमार्टम नहीं कराया गया, उनके छत-विक्षत शव का स्थानीय प्रशासन ने निस्तारण कर दिया। इस मामले में पशु प्रेमी व गौरक्षक दल से जुड़े सरमथुरा निवासी अमित कुमार सोनी ने बताया कि बीते शनिवार को जब नेशनल हाइवे 11 वी पर अज्ञात वाहन ने गौ वंश को टक्कर मारकर

मौत की नोंद सुला दिया था, तब हमने एसडीएम से मृत गोवंश का पोस्टमार्टम कराने की गुहार लगाई थी। लेकिन इसके बावजूद स्थानीय प्रशासन ने मामले को दबाने और हाइवे का जाम खुलवाने के लिए जबरन मृत गोवंश को ट्रेक्टर-ट्रॉली में भरकर जंगल में ले गए थे। इस घटना से पूर्व भी हाइवे पर एक दिन पूर्व एक गोवंश का शव मिला था, जिसका ऊपरी हिस्सा गायब था। इस मामले के खुलासे के लिए हमने को ज्ञान भी सौंपा था। लेकिन स्थानीय प्रशासन ने अपनी मनमर्जी की। स्थानीय प्रशासन की बेरुखी के कारण नेशनल हाइवे पर रोजाना राहगीर व वाहन चालकों के साथ आवारा पशु सड़क हादसों का शिकार होते हैं। इनके संरक्षण के लिए जिला प्रशासन को कोई उचित व्यवस्था करनी चाहिए। जिससे निराश्रित गायों की मौत न हो तथा वाहन चालक भी दुर्घटना का शिकार नहीं हो सके। इसके लिए प्रशासन को शीघ्र कदम उठाने की आवश्यकता है। जिससे लोग भी परेशान नहीं हो।

**9 पंचायतों में लगे वित्तीय समावेशन शिविर 1490 पात्र लाभार्थियों का हुआ नामांकन**



**बढ़ता राजस्थान**

भरतपुर (यतेन्द्र पाण्डेय)। जिले में वित्तीय समावेशन को गति देने और आमजन को सरकारी योजनाओं से जोड़ने के उद्देश्य से बुधवार को 9 ग्राम पंचायतों में जन सुरक्षा सैचुरेशन एवं वित्तीय समावेशन शिविर आयोजित किए गए। जिला अग्रणी बैंक पंजाब नेशनल बैंक के नेतृत्व में आयोजित इन शिविरों में 1490 पात्र लाभार्थियों का नामांकन किया गया। पीएनबी मंडल प्रमुख प्रमोद कुमार ने शिविरों का निरीक्षण करते हुए शाखा प्रबंधकों को स्पष्ट निर्देश दिए कि प्रत्येक पात्र खाते में री-केवाईसी और सामाजिक सुरक्षा योजनाओं का लाभ समय पर सुनिश्चित किया जाए। उन्होंने कहा कि अभियान में किसी भी तरह की लापरवाही पाए जाने पर संबंधित शाखा प्रबंधकों और बैंकिंग कॉरस्पॉन्डेंट (बीसी) पर कार्रवाई की जाएगी। अग्रणी जिला प्रबंधक प्रशांत कुमार, एफएलसी उपेंद्र कुमार श्रीवास्तव और अन्य अधिकारियों ने ग्रामीणों से अधिक से अधिक संख्या में शिविरों से जुड़ने का आह्वान किया। उन्होंने बताया कि यह शिविर 30 सितंबर तक प्रत्येक मंगलवार और बुधवार को आयोजित किए जाएंगे। यदि कोई पात्र लाभार्थी निर्धारित दिन पर शिविर में नहीं पहुंच पाता है तो वह अपनी नजदीकी शाखा या बैंक के ग्राहक सेवा केंद्र पर जाकर नामांकन करवा सकता है। शिविरों में ग्रामीणों को प्रधानमंत्री जन धन योजना, प्रधानमंत्री सुरक्षा बीमा योजना, प्रधानमंत्री जीवन ज्योति बीमा योजना और अटल पेंशन योजना की विस्तृत जानकारी दी गई।

**फाइनेंस कंपनी कर्मचारी पहलवानों को निराशा, बारिश बनी बाधा**

**बढ़ता राजस्थान**

धौलपुर, बसेड़ी (राजू शर्मा)। धौलपुर जिले के बसेड़ी थाना क्षेत्र में बदमाशों ने दिनदहाड़े फाइनेंस कंपनी के कर्मचारी से 2 लाख रुपए और बायोमैट्रिक मशीन लूट ली। घटना मंगलवार शाम को उस समय हुई जब कर्मचारी मनोज कुमार कलेक्शन कर लौट रहे थे। थाने में दर्ज रिपोर्ट के अनुसार मनोज कुमार भारत फाइनेंस कंपनी के कर्मचारी हैं। वह मंगलवार को अपनी बाइक से वाजिदपुर, नयागांव, जोगीपुरा, होलीपुरा और तांतपुर गांवों से कलेक्शन कर 2,08,265 रुपए जमा कर चुके थे। जब वे बसेड़ी लौट रहे थे, तब सिहोली गांव के पास पीछे से आए दो बदमाशों ने उनकी बाइक को धक्का देकर गिरा दिया। बदमाशों ने कट्टा दिखाकर उनका बैग छीन लिया, जिसमें रुपए और बायोमैट्रिक मशीन थी। वारदात के बाद आरोपी जारगा की तरफ फरार हो गए। जाते-जाते उन्होंने मनोज का मोबाइल फोन भी तोड़ दिया ताकि वह तुरंत मदद न बुला सके। पीड़ित मनोज आगरा जिले के खैरागढ़ थाना क्षेत्र के डाडा चुसियाना गांव के निवासी हैं। वह पिछले तीन साल से भारत फाइनेंस कंपनी में काम कर रहे हैं और पिछले तीन महीने से बसेड़ी शाखा में तैनात हैं।

**भुसावर (यतेन्द्र पाण्डेय)**

जलझूलनी एकादशी पर होने वाला अजेय पहलवान स्व. बंशी राम पाण्डेय की स्मृति में विशाल कुश्ती दंगल इस बार बारिश की भेंट चढ़ गया। नगर पालिका को लगातार हो रही बरसात और खेल मैदान में पानी भर जाने के कारण दंगल निरस्त करना पड़ा। हालांकि परंपरा के अनुसार रघुनाथ जनहितकारी संस्थान में बाबा बंशी पहलवान की प्रतिमा पर नगरपालिका मंडल भुसावर और परिजनों ने माल्यार्पण कर श्रद्धांजलि दी। इस अवसर पर नगर पालिका की ओर से पूर्व क्रय-विक्रय सहकारी समिति अध्यक्ष पूरणमल पांडे का साफा व माला पहनाकर सम्मान किया गया। कार्यक्रम का संचालन शिक्षाविद् सेवानिवृत्त प्राचार्य निरंजन पांडे की अगुवाई में हुआ। इसमें आर्ष



कन्या गुरुकुल, श्री आर्य महिला विद्यापीठ और आदर्श विद्या मंदिर के छात्र-छात्राओं को पाट्य सामग्री वितरित की गई। वहीं पांडे करी सिंह सामुदायिक स्वास्थ्य केंद्र पर फल वितरण भी किया गया। इस मौके पर पूरणमल पांडेय, प्रकाश पांडेय, चैयारमैन प्रतिनिधि प्रकाश जाटव, अधिशाषी अधिकारी सुरेश मीना, भूपेंद्र कुमार पांडेय, रविंद्र पांडेय, सुरेंद्र पांडेय, राजीव पांडेय, कुलदीप पांडेय, वैद्य राजेंद्र पांडेय, चंद्रप्रकाश अवस्थी, पंडित महेश नावरिया, सुधीर पांडेय, सोमदत्त शर्मा, पार्षद चिरमोली राम जाटव, पार्षद अमर सिंह जाटव, समाजसेवी तुलसीराम जाटव, भास्कर डम्पी पांडेय, बबली पांडेय, कपिल पांडेय, बिहारी लाल सैनी सहित अनेक गणमान्य नागरिक मौजूद रहे। बताया गया कि यह दंगल करीब 125 वर्षों से लगातार आयोजित होता आ रहा है, जिसमें राजस्थान के अलावा हरियाणा, उत्तर प्रदेश, दिल्ली और मध्य प्रदेश के नामी पहलवान हिस्सा लेते रहे हैं। इस बार लगातार रुक-रुक कर हो रही बारिश और 3 सितंबर की सुबह से तेज बरसात के चलते मैदान में पानी भर गया, जिसके कारण आयोजन को निरस्त करना पड़ा।

**गुरुवार को छप्पन भोग व रात्रि जागरण का होगा आयोजन गणेश महोत्सव में कृष्ण-रुक्मणी विवाह, झूमकर नाची महिलाएं**

**बढ़ता राजस्थान**

बाड़ी (राजू शर्मा)। नगर में गणेश महोत्सव की धूम के बीच धार्मिक उत्सवों की श्रृंखला जारी है। कोट पाड़ा स्थित बाल गणेश मंडल द्वारा आयोजित आठवें सामूहिक गणेश महोत्सव में श्रीमद्भागवत सप्ताह ज्ञान यज्ञ का आयोजन हो रहा है। बुधवार को कथा के दौरान कृष्ण-रुक्मणी विवाह प्रसंग हुआ, जिसमें श्रद्धालु महिलाएं भक्ति भाव से झूमकर नृत्य करती नजर आईं। इस अवसर पर विशेष प्रसादी भी वितरित की गई। बाल गणेश मंडल के कामेश सोनी ने बताया कि कथा वाचन आचार्य पंडित पवन शास्त्री कर रहे हैं। गुरुवार को छप्पन भोग अर्पित किए जाएंगे और रात्रि जागरण का आयोजन होगा। शहर के बालेश्वर महादेव मंदिर पर 22वां महोत्सव चल रहा है, जहां 5 सितंबर को छप्पन भोग अर्पित कर रात्रि जागरण कार्यक्रम संपन्न होगा।



गणेश नवयुवक मंडल की ओर से भी गुरुवार को 56 भोग और रात्रि जागरण होगा। वहीं अग्रवाल धर्मशाला में गणेश मंडल द्वारा

**भाजपा कार्यकर्ताओं ने धूमधाम से मनाया मान सिंह बारहठ का जन्मदिन**

**बढ़ता राजस्थान**

राजसमंद (सुरेश बागोरा)। भारतीय जनता पार्टी राजसमंद के निवर्तमान जिलाध्यक्ष मान सिंह बारहठ का जन्मदिन बुधवार को जिलेभर के कार्यकर्ताओं और पदाधिकारियों ने बड़े उत्साह के साथ मनाया। जिला कारागृह के पास आयोजित इस कार्यक्रम में भाजपा पदाधिकारी, महिला मोर्चा, युवा मोर्चा और विभिन्न सामाजिक संगठनों के प्रतिनिधि बड़ी संख्या में मौजूद रहे। कार्यक्रम की शुरुआत गायत्री शक्ति पीठ राजसमंद के गिरिजा शंकर पालीवाल ने गायत्री मंत्रोच्चारण, पूजा-पाठ और दीप प्रज्वलन से की। इसके बाद हरिओम-दिया फैस राजसमंद के कार्यकर्ताओं ने मान सिंह बारहठ को मेवाड़ी साफा, उपरणा और तलवार भेंट कर जन्मदिन को यादगार बनाया। कार्यकर्ताओं



ने माला पहनाकर और पगड़ी बांधकर उनका स्वागत किया। भाजपा नेता प्रदीप खत्री ने बताया कि संपूर्ण जिले से आए पार्टी पदाधिकारियों और कार्यकर्ताओं ने एकजुट होकर समारोह को विशेष बना दिया। कार्यक्रम में वरिष्ठ भाजपा नेता महेश पालीवाल, भीम सिंह चौहान, गोपाल कृष्ण पालीवाल, सुरेश जोशी पसुंद, श्रीकिशन पालीवाल, दिग्विजय सिंह भाटी मोही, सी.पी. धोंग, परेश सोनी, महेश चौधरी, उज्ज्वलान सुरेश कुमावत, नेता प्रतिपक्ष हिमंत कुमावत, प्रवीण नंदवाना सहित बड़ी संख्या में कार्यकर्ता और गणमान्य नागरिक मौजूद रहे।

**प्रदेश का दूसरा सबसे बड़ा जलझूलनी मेला गड़बोर में सम्पन्न**

**श्रद्धालुओं ने ठाकुरजी के शाही स्नान व शोभायात्रा में लिया हिस्सा**

**बढ़ता राजस्थान**

राजसमंद (सुरेश बागोरा)। जलझूलनी एकादशी के पावन अवसर पर राजसमंद जिले के गड़बोर कस्बे में प्रदेश का दूसरा सबसे बड़ा मेला धार्मिक उल्लास और श्रद्धा के साथ सम्पन्न हुआ। इस भव्य मेले में न केवल राजस्थान, बल्कि गुजरात और मध्यप्रदेश से भी हजारों श्रद्धालु पहुंचे और ठाकुरजी के दर्शन का लाभ लिया। सुबह चारपुजा नाथ मंदिर में महाआरती के साथ कार्यक्रम की शुरुआत हुई। इसके बाद नियत



समय पर ठाकुरजी की शाही सवारी स्वर्ण वैवाण (सोने की पालकी) में निकाली गई। शोभायात्रा में हाथी-घोड़े, आकर्षक झांकियां, मंदिर की पारंपरिक पलटन और हजारों भक्त शामिल हुए। श्रद्धालुओं ने ठाकुरजी पर गुलाल अर्पित कर धोग लगाया, जिससे पूरा कस्बा भक्ति और आस्था के रंग में सराबोर हो गया। नगर के प्रमुख मार्गों से गुजरती हुई यह शाही सवारी दूध तलाई पहुंची, जहां ठाकुरजी का शाही स्नान करवाया गया। इसके बाद विश्राम के पश्चात रजत वैवाण (चांदी की पालकी) में ठाकुरजी को पुनः मंदिर लाया गया। स्नान और महाआरती के दौरान श्रद्धालुओं में अपार उत्साह और भक्ति का वातावरण छा गया। श्रद्धालुओं की भारी भीड़ को देखते हुए प्रशासन और पुलिस ने सुरक्षा के पुस्ता इंतजाम किए। सात थानाधिकारियों सहित पर्याप्त पुलिस बल तैनात रहा, वहीं मंदिर परिसर और आस-पास के क्षेत्रों में अस्थायी कंट्रोल रूम स्थापित कर सीसीटीवी कैमरों से सतत निगरानी रखी गई।

रामगढ़ • बहरोड़ • राजगढ़ • हिण्डौन सिटी • कटूमर • तिजारा • कोटकासिम • करौली

## खोखे से 14 सौ रुपए नकदी व सामान चोरी



### बढ़ता राजस्थान

**राजगढ़ (अलवर)।** कस्बे के मेला चौराहा स्थित एक खोखे से मंगलवार रात अज्ञात चोर नकदी और सामान चुरा ले गए। खोखा मालिक शिवशंकर शर्मा, निवासी श्रीनगर बांदेन में राजगढ़ थाने में रिपोर्ट दर्ज कराई है। शिकायत के अनुसार शर्मा ने मेला चौराहा पर खोखा लगाया हुआ है। बुधवार सुबह जब वह खोला गया तो ताला

टूटा मिला। जांच करने पर पाया कि किसी ने दरती की मदद से खोखे का पलड़ कंचा कर उसमें रखे करीब 14 सौ रुपए नकद, 5-6 हजार रुपए मूल्य के बीड़ी-सिगरेट, बिस्कुट पैकेट और अन्य सामान चोरी कर लिया। सूचना पर पुलिस मौके पर पहुंची और घटनास्थल का सुआयना किया। फिलहाल पुलिस ने मामला दर्ज कर जांच शुरू कर दी है।

## माधोगढ़ में पेयजल संकट गहराया महिलाएं पहुंची एसडीएम कार्यालय



### बढ़ता राजस्थान

**राजगढ़ (अलवर)।** पंचायत समिति क्षेत्र की पलवा ग्राम पंचायत के अंतर्गत माधोगढ़ गांव में लंबे समय से चली आ रही पेयजल समस्या से ग्रामीण त्रस्त हैं। बुधवार को गांव की महिलाएं उपखंड अधिकारी कार्यालय पहुंची और पानी की किल्लत को लेकर विरोध जताया। ग्रामीणों ने बताया कि पंचायत द्वारा गांव में बोरिंग करवा कर पंप सेट आदि तो लगवा दिए गए, लेकिन सरपंच और जलदाय विभाग के कर्मचारियों की मिलीभगत से कर्मजोर पंप सेट लगा दिया गया। नतीजतन अब तक बोरिंग

से जलापूर्ति शुरू नहीं हो पाई। इससे गांव में गंभीर पेयजल संकट खड़ा हो गया है। ग्रामीणों को पीने का पानी 2-3 किलोमीटर दूर से लाना पड़ता है। स्थिति यह है कि पालतू पशुओं को भी पानी पिलाने के लिए दूर तक जाना पड़ता है। ग्रामीणों का कहना है कि इस समस्या के चलते प्यासे मरने की नौबत तक आ रही है। गौरतलब है कि 18 अगस्त को भी ग्रामीणों ने एसडीएम को ज्ञापन देकर समस्या से अवगत कराया था। उस समय एसडीएम ने सरपंच को पेयजल समस्या का समाधान करने के आदेश दिए थे, लेकिन अब तक कोई कार्रवाई नहीं हुई।

## चिनार स्कूल के विद्यार्थियों ने देखी विधानसभा की कार्यवाही

### बढ़ता राजस्थान

**अलवर (का.स.)।** राजस्थान विधानसभा अध्यक्ष श्री वासुदेव देवनाणी की पहल पर वन एवं पर्यावरण राज्यमंत्री (स्वतंत्र प्रभार) श्री संजय शर्मा की अगुवाई में अलवर के चिनार पब्लिक स्कूल के विद्यार्थियों ने बुधवार को विधानसभा की कार्यवाही का अवलोकन किया। विद्यार्थियों ने इस दौरान विधानसभा की कार्यप्रणाली और संसदीय परंपराओं को नजदीक से समझा। विधानसभा अध्यक्ष श्री देवनाणी ने उन्हें लोकतांत्रिक मूल्यों, संविधान की गरिमा और जिम्मेदार नागरिक बनने की प्रेरणा दी। बच्चों ने ऐतिहासिक पीतल गेट पर विधानसभा अध्यक्ष और वन राज्यमंत्री के साथ सामूहिक

फोटो खिंचवाए। विद्यालय प्रबंधन ने इस अवसर के लिए विधानसभा अध्यक्ष का आभार व्यक्त किया। वन राज्यमंत्री श्री संजय शर्मा ने कहा कि बच्चे देश का भविष्य हैं और लोकतांत्रिक व्यवस्था को सुदृढ़ बनाने की जिम्मेदारी आने वाले समय में उन्हीं पर है। उन्होंने बताया कि विद्यार्थियों ने पक्ष और विपक्ष की बहस, प्रश्नकाल और सीटिंग व्यवस्था को देखकर लोकतांत्रिक प्रणाली की गहराई को समझा। विद्यार्थियों ने अपने अनुभव साझा करते हुए कहा कि विधानसभा में जनहित के मुद्दों पर बहस और विधायकों की भूमिका को देखना बेहद प्रेरणादायी रहा। इससे उन्हें लोकतंत्र के महत्व को गहराई से जानने का अवसर मिला।

## श्री आदिनाथ धाम में शांतिधारा व समवशरण विधान की हुई शुरुआत



### बढ़ता राजस्थान

**अलवर (का.स.)।** जैन धर्म के पावन पर्व श्री दशरक्ष महापर्व के अवसर पर मन्वी का बड़ स्थित परम अतिशयकारी श्री आदिनाथ धाम दिगंबर जैन मंदिर में मंगलवार को शांतिधारा का आयोजन हुआ। परम पूज्य आचार्य 108 श्री वसुन्दी जी महाराज के शिष्य उपाध्यय 108 श्री विज्ञानंद जी महाराज के सान्निध्य में यह धार्मिक अनुष्ठान सम्पन्न हुआ। शांतिधारा का लाभ राजेश चौधरी, पवन चौधरी, विशाल अम्बिया, राधेश्याम सहित अन्य श्रद्धालुओं ने प्राप्त किया। कार्यक्रम में बड़ी संख्या में समाजबंधु उपस्थित रहे। चातुर्मास संयोजक पवन जैन चौधरी ने जानकारी देते हुए बताया कि श्री

आदिनाथ धाम में ऐतिहासिक 25 समवशरण विधान का आयोजन 22 सितंबर से 28 सितंबर तक होगा। इस दौरान प्रतिदिन विशेष धार्मिक अनुष्ठान और विधान सम्पन्न होंगे। धार्मिक आयोजन में शिखरचंद्र, दीपक, चंद्रसेन, मुकेश, प्रदीप, सतीश, सुनील, रमेश, नेमीचंद्र, योगेश, पंकज, पारस, दिनेश, अभिषेक, कार्तिक, सौरभ, रोविन, मगनचंद्र सहित बड़ी संख्या में श्रद्धालु और पुजारीगढ़ परिवार मौजूद रहे। इसी क्रम में गणोकार उपासना वर्षा योग समिति की ओर से मुंशी बाजार स्थित श्री चंद्रप्रभु दिगंबर जैन पंचायती मंदिर में भी सामूहिक उपासना आयोजित की गई।

## चेतावनी बोर्ड लगाने, सुरक्षा गार्डों को मुस्तैद रखने व वर्षा जल निकासी के पुख्ता प्रबंध के संबंध में दिए दिशा-निर्देश कलक्टर ने किया शहर व सागर जलाशय का निरीक्षण

### बढ़ता राजस्थान

**अलवर (का.स.)।** जिला कलक्टर डॉ. आर्तिता शुक्ला ने बुधवार को नगर विकास न्यास एवं नगर निगम की टीम के साथ अलवर शहर व सागर जलाशय का निरीक्षण किया। जिला कलक्टर ने सागर जलाशय का निरीक्षण कर यूआईटी व नगर निगम के अधिकारियों को निर्देश दिये कि जलाशय पर लगाए गए सुरक्षा गार्ड तीन पारियों में मुस्तैदी से तैनात रहे। उन्होंने निर्देश दिये कि जलाशय पर अतिरिक्त चेतावनी बोर्ड लगाए जावे। उन्होंने निर्देश दिये कि जलाशय की जल



निकासी की व्यवस्था इस प्रकार सुनिश्चित करें कि पानी शहर में नहीं प्रवेश नहीं करें। उन्होंने

समझाईश करें कि जलाशय से दूर रहकर जलाशय को देखें। इसके उपरान्त जिला कलक्टर ने शहर के विवेकानन्द सर्किल, त्रिपोलिया, होप सर्कस, कम्पनी बाग, बस स्टैण्ड रोड का निरीक्षण कर वर्षा जल निकासी व्यवस्था का जायजा लिया। उन्होंने नगर निगम के अधिकारियों को निर्देश दिये कि वर्षा जल निकासी हेतु नालियों व नालों की नियमित रूप से साफ-सफाई करावे। उन्होंने ईटराना पुलिया पर कराई गई पेंटिंग का निरीक्षण कर नगर निगम के कार्य की सराहना की। उन्होंने निर्देश

दिये कि इस प्रकार की पेंटिंग शहर की पुलियाओं पर भी कराई जावे। जिला कलक्टर ने नागरिकों से अपील की है कि जिले में हो रही वर्षा के कारण नदी, बांध, तालाब, जलाशय आदि में पानी की तेजी से आवक होने से उफान पर है। अतः आमजन इनके पास नहीं जावे तथा ना ही वहां जाकर सेल्फी आदि लेवे। उन्होंने अभिभावकों से आग्रह किया है कि अपने बच्चों को वर्षा के दौरान इन स्थानों पर नहीं जाने देवे तथा लोगों से भी इस संबंध में समझाईश करें। उन्होंने कहा कि निगम द्वारा बाढ़ राहत

नियंत्रण कक्ष स्थापित किया गया है जिसके दूरभाष नंबर 0144-2700466 व 8949477947 है। जर्जर, जोर्ण-शीर्ण भवन व अन्य किसी भी सूचना हेतु इन दूरभाष नंबरों पर सम्पर्क कर सूचना देवे। इस दौरान एडीएम शहर श्रीमती बीना महावर, नगर निगम के अधिशाषी अभियन्ता श्री अशोक मदान, नगर निगम के अधिशाषी अभियन्ता श्री खेमराज मीणा, सहायक अभियन्ता श्री दिनेश वर्मा सहित संबंधित अधिकारी मौजूद रहे।

## माता-पिता का दर्जा ईश्वर से भी ऊंचा कद बताया गया है, ईश्वर कांग्रेस को सद्बुद्धि दें भारतीय संस्कृति और संस्कार को भूल गई कांग्रेस: शास्त्री

### बढ़ता राजस्थान

**बानसूर (धीरज मौर्य)।** प्रधानमंत्री नरेन्द्र मोदी की दिवंगत माता श्री को कांग्रेस कार्यकर्ता द्वारा राहुल गाँधी के मंच से दी गई गाली के विरोध में भाजपाईयों ने अलवर उत्तर के जिलाध्यक्ष महासिंह चौधरी के नेतृत्व में विरोध प्रदर्शन किया और जिला कलेक्टर कार्यालय के बाहर कांग्रेस नेता राहुल गाँधी का पुतला फूँक उड़ाने का प्रयास किया। भाजपा कार्यकर्ताओं में रोष देखा गया। इस मौके पर पत्रकार वार्ता में भाजपा के सोशल मिडिया प्रभारी दीपक शास्त्री ने बताया कि कांग्रेस भारतीय संस्कृति और संस्कार को भूल गई है। ईश्वर कांग्रेसजनों को सद्बुद्धि दे जिससे भारतीय संस्कृति जिन्दा रहे और पाश्चात् संस्कृति भारत में नहीं फूले-फले। उन्होंने कहा कि भारतीय संस्कृति में माता-पिता का भगवान से भी ऊँचा कद बताया गया है। इतिहास गवाह है कि विष्णु के अवतार भगवान श्रीराम ने माता-पिता की आज्ञा का पालन करते हुए वनवास भोगा और कष्ट सहन किए। माता की आज्ञा के कारण कुंती के पांचो पुत्र द्रोपदी



के पति कहलाए। भारत में माता-पिता का सम्मान केवल भारतीय ही जान सकता है। पाश्चात्य संस्कृति के लोग नहीं। उन्होंने कहा कि भारतीय संस्कृति में हमेशा से चला आ रहा है कि गलती करने के बाद यदि पश्चाताप यानी क्षमा मांग लेता है तो वह छोटा नहीं बल्कि बड़ा बन जाता है। जो उसका कद

है उससे भी बढकर बड़ा बन जाता है। लेकिन पाश्चात्य संस्कृति में ऐसा कुछ नहीं है। सही मायने में यदि कोई भारतीय संस्कृति में पढ़ा और बड़ा हुआ होता तो देश के कोने-कोने में उसके पुतले नहीं जलते बल्कि जयकारों की आवाज से आसमान गुंजायमान होता। इस मौके पर अलवर उत्तर के

## सीता स्वयंवर के साथ सम्पन्न हुआ राम जी का विवाह श्री राम कथा का चतुर्थ दिन



### बढ़ता राजस्थान

**अलवर (का.स.)।** मर्यादा पुरुषोत्तम श्रीराम की महिमा को समर्पित संगीतमय श्रीराम कथा के चौथे दिन कथावाचक श्री 108 सुमेरु गिरी महाराज ने सीता स्वयंवर का प्रसंग सुनाया। शहर के स्कीम नंबर 2 स्थित देवीय शक्ति केंद्र वैकुण्ठधाम मंदिर में माता हरिद्वारगिरी जी की पुण्यतिथि पर 30 सितम्बर से यह कथा आयोजन चल रहा है। कथावाचक ने बताया कि स्वयंवर में जब कोई भी राजा शिव धनुष नहीं तोड़ पाया तो राजा जनक ने निराशा जताई। तभी महर्षि विश्वामित्र की आज्ञा और लक्ष्मण के आग्रह पर रामचंद्रजी आगे बढ़े और शिवधनुष पर प्रत्येक चढ़ाकर उसे तोड़ दिया। इसके साथ ही सीता माता ने राम को अपना वर चुना और विवाह सम्पन्न हुआ। इस प्रसंग के दौरान समस्त देवताओं

और गंधर्वों ने सीताराम की जोड़ी को प्रणाम किया। गीरी महाराज ने प्रवचन में कहा कि एक छोटा सा मंत्र भी भगवान को दर्शन देने को विवश कर देता है। इसलिए छोटे को छोटा न समझकर हर किसी का सम्मान करना चाहिए। इस दौरान मंदिर प्रवक्ता लखन शर्मा ने भक्तिमय भजन से श्रद्धालुओं को झूमने पर मजबूर कर दिया। आयोजक समिति के सदस्य किशन लाल कालरा ने बताया कि कथा के चौथे दिन जलशूलनी एकादशी के अवसर पर क्षीर सागर में विराजमान भगवान विष्णु और सीताराम की झोंकी सजाई गई, जिनकी बारी-बारी से आरती हुई। कथा संयोजक अर्पित भारद्वाज ने कहा कि 8 अक्टूबर को कथा का विधिवत विश्राम होगा और 9 अक्टूबर को हवन व भंडारे का आयोजन किया जाएगा।

## प्याज की फसल को नमी जनित बीमारियों से बचाने के लिए उद्यान विभाग की सलाह

### बढ़ता राजस्थान

**अलवर (का.स.)।** उद्यान विभाग के उप निदेशक श्री के.एल. मीना ने बताया कि जिले में लगातार हो रही वर्षा और पूर्वी हवाओं के चलते वातावरण में नमी अधिक हो गई है, जिसके कारण प्याज की फसल में एन्थ्रेकनोज, टिविस्टर ब्लाइट (पत्ती मरोड़ विकृति/जलेबी रोग) तथा जड़ एवं कंद गलन जैसी बीमारियों का प्रकोप बढ़ सकता है। उन्होंने किसानों को सलाह दी कि इन बीमारियों की रोकथाम के लिए समय पर दवा का छिड़काव करें। इसके लिए कॉपर ऑक्सीक्लोराइड 50 प्रतिशत डब्ल्यूपी 3 ग्राम प्रति लीटर पानी, या मेकोजेब 75 प्रतिशत डब्ल्यूपी 2 ग्राम प्रति

लीटर पानी, या कार्बेन्डाजिम 12 प्रतिशत डब्ल्यूपी एवं मेकोजेब 63 प्रतिशत डब्ल्यूपी 2 ग्राम प्रति लीटर पानी, अथवा एजाक्सिस्ट्रोबिन 11 प्रतिशत और टेबुकोनाजोल 18.3 प्रतिशत एससी का 1 मिली प्रति लीटर पानी की दर से छिड़काव करना प्रभावी रहेगा। दूसरा छिड़काव 10 से 15 दिन के अंतराल पर करना आवश्यक है। श्री मीना ने कहा कि रासायनिक उपचार के साथ-साथ खेत में उचित जल निकास की व्यवस्था भी बेहद जरूरी है, ताकि जलभराव से रोगों और कीटों का प्रकोप न बढ़े। अधिक वर्षा से यदि मेड़ों की मिट्टी बह गई हो तो नमी सूखने पर खुरपी की सहायता से पुनः मिट्टी चढ़ाना चाहिए।

## देव जलशूलनी एकादशी पर ठाकुरजी के डोलों का भव्य नगर भ्रमण

### बढ़ता राजस्थान

**बहरोड़ (सुभाष यादव)।** बुधवार को देव जलशूलनी एकादशी के पावन अवसर पर कस्बे के विभिन्न मंदिरों से ठाकुरजी के डोले राजसी ठाट-बाट के साथ निकाले गए। रंग-बिरंगे फूलों से सजे धजे डोलों में ठाकुरजी और राधा रानी को नई आकर्षक पोशाक पहनाकर विराजमान किया गया। जयकारों, ढोल-नगाड़ों और भगवा ध्वज थामे युवाओं की टोलियों के साथ नगर भ्रमण करते डोलों का जगह-जगह पुष्प वर्षा कर स्वागत किया गया। सबसे पहले गढ़ मोहल्ले स्थित प्राचीन बिहारी जी मंदिर से डोला रवाना हुआ। इसके बाद ठाकुरजी के अन्य डोले शिवाजी नगर, मुख्य



बाजार, चुड़ी मार्केट और हर्मीदपुर पहुंचे, जहां भगवान का जलविहार कराया गया। इसके उपरान्त

सामूहिक महाआरती की गई। श्रद्धालु डोलों के नीचे से गुजरकर दर्शन करते रहे और सुख-समृद्धि की कामना की। मंदिरों में सुबह से ही पालकियों को आकर्षक ढंग से सजाया गया था। श्रद्धालु कंधों पर डोले उठाए चल रहे थे और ठाकुरजी को चंवर डुला रहे थे। पहली बार सजाई गई आकर्षक झांकियां शोभायात्रा का मुख्य आकर्षण बनीं। नगर भ्रमण में गढ़ मोहल्ला स्थित ठाकुरजी मंदिर, बलदेव महाराज मंदिर, बिहारी जी मंदिर और नृसिंह जी मंदिर से डोले शामिल हुए। भव्य शोभायात्रा के दौरान पुलिस जाब्ता तैनात रहा और श्रद्धालुओं की सुरक्षा के पुख्ता इंतजाम किए गए।

## जोशी को विप्र फाउंडेशन का अध्यक्ष नियुक्त होने पर बंटी मिठाईयां

## विप्र समाज की आवाज बनेंगे एडवोकेट विकास:शर्मा

### बढ़ता राजस्थान

**बानसूर (धीरज मौर्य)।** विप्र फाउंडेशन राजस्थान जोन-1 जयपुर के कोटपूतली बहरोड़ जिले के ब्लॉक बानसूर के पद पर एडवोकेट विकास जोशी को नियुक्त किए जाने मानसी मार्केट में मिठाई बांटकर खुशी का इजहार किया गया। इस मौके पर वसुंधरा राजे समर्थक मंच के प्रदेश उपाध्यक्ष एवं सेवानिवृत्त कर्मचारी महासंघ के प्रदेशाध्यक्ष बृजमोहन शर्मा ने कहा कि यह शीर्ष नेतृत्व का सही फैसला है। एडवोकेट विकास जोशी गाँव-गाँव, ढाणी-ढाणी जाकर संगठन को मजबूत करेंगे और समाज की बात को पुरजोर



तरिके से उठाएंगे। वहीं मेड़ क्षत्रिय समाज के विष्णु सोनी ने कहा कि एडवोकेट विकास जोशी सभी समाजों के हितों के लिए संघर्ष करते रहे हैं और करते रहेंगे। मैं विप्र समाज के शीर्ष नेतृत्व का आभार व्यक्त करता हूँ कि उन्होंने एक ऐसी शख्सियत को नियुक्त

दी है जिसमें विप्र समाज के साथ-साथ सभी समाजों की समस्याओं के निराकरण की क्षमता है। इस मौके पर वसुंधरा राजे समर्थक मंच राजस्थान के प्रदेश उपाध्यक्ष एवं सेवानिवृत्त कर्मचारी महासंघ के प्रदेशाध्यक्ष बृजमोहन शर्मा, लोकजनशक्ति पार्टी रामबिलास के प्रदेश सचिव व वरिष्ठ पत्रकार सुगनचन्द मौर्य, विष्णु सोनी, भाजपा के पूर्व आईटी सैल के विजय कुमार, श्रीसारा महावर, न्यू सीटीजन टेलर के संतोष कटारिया, पत्रकार लोकेश वर्मा, लुपिन संस्था के हवासिंह चौधरी सहित व्यापारियों ने लड्डू बांटकर खुशी का इजहार किया।

उदयपुर • सरदार शहर • सुजानगढ़ • नाथद्वारा • चूरू • झुंझनू • भरतपुर

## शिकागो में श्रमिक दिवस के सप्ताहांत पर कई जगहों पर गोलीबारी



### बढ़ता राजस्थान

नई दिल्ली। अमेरिका के शिकागो शहर में लेबर डे वीकेंड के दौरान हुई 37 गोलीबारी की घटनाओं में आठ लोगों की मौत हो गई और 50 से ज्यादा लोग घायल हुए। शनिवार से सोमवार तक तीन बड़ी घटनाओं ने शहर को दहला दिया। पुलिस ने कुछ संदिग्धों से पूछताछ की है, लेकिन अधिकतर मामलों में अब तक कोई गिरफ्तारी नहीं हुई है। अमेरिका के शिकागो शहर में श्रमिक दिवस के सप्ताहांत पर कई जगहों से गोलीबारी की खबरें सामने आईं। इन गोलीबारियों में कुल आठ लोगों की मौत हो गई और 50 से ज्यादा लोग घायल हो गए। पुलिस के मुताबिक, शुक्रवार रात से सोमवार रात तक शहर में कुल 37 अलग-अलग फायरिंग की घटनाएं हुईं, जिनमें 58 लोग गोली लगने से घायल हुए। इनमें ज्यादातर घटनाओं में

एक ही व्यक्ति को निशाना बनाया गया, लेकिन तीन मामलों में कई लोग घायल हुए। कुछ पीड़ितों की हालत गंभीर बताई गई है। पुलिस ने बताया कि कुछ मामलों में संदिग्धों से पूछताछ हो रही है, लेकिन ज्यादातर मामलों में अब तक कोई गिरफ्तारी नहीं हुई है। बता दें कि शिकागो में लेबर डे वीकेंड के दौरान तीन बड़ी गोलीबारी की घटनाएं सामने आईं। शनिवार रात साउथ स्टेट स्ट्रीट पर एक गुजरती गाड़ी से भीड़ पर गोली चलाई गई, जिसमें दो महिलाएं और पांच पुरुष घायल हुए। रविवार तड़के वेस्ट हैडन एवेन्यू पर दो गाड़ियों से बाहर खड़े लोगों पर फायरिंग हुई, जिसमें एक पुरुष और तीन महिलाएं घायल हुईं। सोमवार सुबह साउथ कॉटेज प्रोव एवेन्यू पर हुई गोलीबारी में पांच लोग घायल हुए, जिनमें एक 17 वर्षीय लड़के की हालत गंभीर है।

## इस्राइली हमले के बाद यमन में हूती-विद्रोहियों ने की यूएन के दफ्तरों में छापेमारी



### बढ़ता राजस्थान

नई दिल्ली। यमन की राजधानी सना में हूती विद्रोहियों ने संयुक्त राष्ट्र के दफ्तरों पर छापेमारी कर 19 कर्मचारियों को हिरासत में ले लिया है, जिनमें 18 यमनी और एक अंतरराष्ट्रीय कर्मचारी शामिल हैं। यह कार्रवाई इस्राइली हमले में हूती प्रधानमंत्री की मौत के बाद की गई। यमन की राजधानी सना में संयुक्त राष्ट्र (यूएन) के दफ्तरों पर हूती विद्रोहियों की ओर से की गई छापेमारी में 19 कर्मचारियों को हिरासत में लिया गया है। यह संख्या पहले बताई गई संख्या से ज्यादा है। यूएन ने मंगलवार को यह जानकारी दी। यूएन के प्रवक्ता स्टीफन दुजारिक ने मंगलवार को जानकारी दी कि हिरासत में लिए गए 19 लोगों में से 18 यमनी नागरिक हैं और एक अंतरराष्ट्रीय कर्मचारी है। उन्होंने

सभी कर्मचारियों को सुरक्षा प्रदान करने की अपील की। ये छापेमारी रविवार को एजेंसी के उन दफ्तरों पर की गई, जो खाने-पीने, स्वास्थ्य और बच्चों से जुड़ी सेवाएं देती हैं। यह कार्रवाई इस्राइल के उन हवाई हमले के बाद की गई, जिसमें हूती प्रधानमंत्री अहमद अल-रहावी और कई कैबिनेट मंत्रियों की हत्या कर दी गई थी। शांति वार्ताओं की उम्मीदें तब खत्म हो गईं, जब सात अक्टूबर 2023 को हमला ने दक्षिण इस्राइल पर हमला किया था। इसके जवाब में इस्राइल ने गाजा पर युद्ध छेड़ दिया। इसके बाद हूती विद्रोहियों ने गाजा के फलस्तीनी के समर्थन में लाल सागर में जहाजों पर हमले शुरू कर दिए। इसके जवाब में अमेरिका और इस्राइल ने यमन के हूती-नियंत्रित इलाकों पर हवाई हमले किए।

## पाकिस्तान में अर्धसैनिक बल के मुख्यालय पर हमला



### बढ़ता राजस्थान

नई दिल्ली। बन्नु जिले में प्रतिबंधित तहरीक-ए-तालिबान पाकिस्तान (टीटीपी) के हमलावरों ने विस्फोटकों से लदे वाहन से मुख्यालय की दीवार से टक्कर मार दी। उन्होंने संघीय कांस्टेबुलरी (एफसी) मुख्यालय की सुरक्षा में संध लगाने की कोशिश की। आत्मघाती विस्फोट के कारण दीवार ढह गई। सुरक्षा बलों ने हमलावरों पर गोलाबारी चलाई। इसमें पांच हमलावरों की मौत हो गई। गोलीबारी में छह सैनिक मारे गए। इसमें एफसी और पाकिस्तानी सेना के जवान शामिल थे।

कि बन्नु जिले में प्रतिबंधित तहरीक-ए-तालिबान पाकिस्तान (टीटीपी) के हमलावरों ने विस्फोटकों से लदे वाहन से मुख्यालय की दीवार से टक्कर मार दी। उन्होंने संघीय कांस्टेबुलरी (एफसी) मुख्यालय की सुरक्षा में संध लगाने की कोशिश की। आत्मघाती विस्फोट के कारण दीवार ढह गई। सुरक्षा बलों ने हमलावरों पर गोलाबारी चलाई। इसमें पांच हमलावरों की मौत हो गई। गोलीबारी में छह सैनिक मारे गए। इसमें एफसी और पाकिस्तानी सेना के जवान शामिल थे।

# रूस ने यूक्रेन पर हमले बढ़ाए, 500+ ड्रोन लॉन्च-मिसाइलें भी दागीं; जेलेंस्की ने मांगी मदद

### बढ़ता राजस्थान

नई दिल्ली। रूस ने यूक्रेन पर एक ही रात में 500 से ज्यादा ड्रोन और 24 मिसाइलें दागीं। इस हमले में पांच लोग घायल हुए, जबकि इसका मुख्य निशाना ऊर्जा संयंत्र और नागरिक ढांचा रहा। वहीं पुतिन की हालिया कूटनीतिक गतिविधियां अमेरिका और यूरोप के लिए चिंता का कारण बन गई हैं। जबकि जेलेंस्की और यूरोपीय नेता युद्ध को खत्म करने और यूक्रेन की सुरक्षा को मजबूत करने के प्रयास में जुटे हैं। रूस ने मंगलवार देर रात यूक्रेन पर अब तक का बड़ा हमला किया। यूक्रेनी अधिकारियों के मुताबिक, रूस ने 500 से ज्यादा ड्रोन और करीब दो दर्जन मिसाइलें एक साथ दागीं। इस हमले का सबसे ज्यादा निशाना नागरिक ढांचा, खासतौर



पर ऊर्जा संयंत्र बने हैं। यह हमला ऐसे समय हुआ है जब संदियों का मौसम नजदीक आ रहा है और तीन साल से जारी युद्ध ने यूक्रेन की बिजली और हीटिंग व्यवस्था को पहले ही बुरी तरह प्रभावित कर रखा है।

### पुतिन पर को अंतरराष्ट्रीय अंकुश नहीं- जेलेंस्की

यूक्रेनी वायु सेना ने बताया कि हमले का केंद्र पश्चिमी और मध्य यूक्रेन रहा। इस दौरान कम से कम

पांच लोग घायल हुए हैं। राष्ट्रपति वोलोदिमीर जेलेंस्की ने कहा कि यह हमला रूस की दम दिखाने की कोशिश है। उन्होंने चेतावनी दी कि व्लादिमीर पुतिन अंतरराष्ट्रीय समुदाय को यह दिखाना चाहते हैं कि उन पर कोई अंकुश नहीं है।

### रूस पर और कड़े प्रतिबंध लगाए जाएं- जेलेंस्की

यूक्रेनी राष्ट्रपति वोलोदिमीर जेलेंस्की ने सोशल मीडिया पर कहा, 'पुतिन अपनी निर्दयता और दंड से बचने की मानसिकता दिखा रहे हैं। रूस की यह आक्रामकता इसलिए जारी है क्योंकि उसकी युद्ध अर्थव्यवस्था पर पर्याप्त अंतरराष्ट्रीय दबाव नहीं है। अब समय आ गया है कि रूस पर और कड़े प्रतिबंध लगाए जाएं।' जेलेंस्की ने अपने मंगलवार शाम के वीडियो संदेश में बताया कि रूस की तरफ से ड्रोन हमलों की संख्या लगातार बढ़ रही है, और अब दिनदहाड़े भी हमले किए जा रहे हैं। उन्होंने यह भी कहा कि

रूसी सेना ने मोर्चे के कुछ इलाकों में बड़ी संख्या में सैनिकों को तैनात किया है, जिससे स्थिति और गंभीर हो सकती है।

### ट्रंप की शांति योजना पर क्या अड़चन?

पिछले कुछ महीनों में अमेरिकी राष्ट्रपति डोनाल्ड ट्रंप ने युद्ध को रोकने के लिए पहल की है। जेलेंस्की ने युद्धविराम और पुतिन के साथ आमने-सामने शांति वार्ता के ट्रंप के प्रस्ताव को स्वीकार कर लिया है। लेकिन रूस ने इसमें अड़चन डाली है। क्रेमलिन ने इन शर्तों को लेकर असहमति जताई है, जिससे शांति प्रयास अटके हुए हैं।

# तेल पर और ज्यादा रियायत और एस-400 की सप्लाई बढ़ाएगा रूस

### बढ़ता राजस्थान

नई दिल्ली। सितंबर माह में भारत द्वारा खरीदे गए रूसी कच्चे तेल में अगस्त के मुकाबले 10-20 प्रतिशत का उछाल आया था यानी कि भारत ने रूस से 1.50 लाख से 3 लाख बैरल की अतिरिक्त खरीद की थी। अब और छूट मिलने पर यह संख्या और बढ़ सकती है। भारत द्वारा रूस से खरीदे जा रहे कच्चे तेल पर जल्द ही और ज्यादा रियायत मिल सकती है। साथ ही भारत और रूस से और एस-400 एयर डिफेंस सिस्टम भी मिल सकते हैं। मीडिया रिपोर्ट्स में ये दावा किया गया है। अमेरिका द्वारा भारत पर टैरिफ दबाव बनाने के बीच ये रूसी राष्ट्रपति पुतिन का भारत के लिए तोहफा माना जा रहा है। भारत पहले ही रूस से डिस्काउंट पर तेल खरीद रहा है और अब और ज्यादा डिस्काउंट मिलने से भारत का काफी पैसा बचेगा।



की तुलना में 3-4 डॉलर प्रति बैरल कम हो सकती है। सितंबर के अंत में और अक्टूबर माह में इस छूट का लाभ मिल सकता है। बीते हफ्ते यह छूट 2.50 डॉलर प्रति बैरल थी और जुलाई माह में यह 1 डॉलर प्रति बैरल थी। बीते महीने अमेरिकी राष्ट्रपति डोनाल्ड ट्रंप ने भारत पर 50 प्रतिशत टैरिफ लगाया था, जिनमें से 25 प्रतिशत टैरिफ रूस से कच्चा तेल खरीदने के लिए लगाया गया था। अमेरिका का आरोप है कि भारत के रूस से कच्चा तेल खरीदने से यूक्रेन युद्ध को वित्तपोषण मिल

रहा है। टैरिफ से भारत पर आर्थिक दबाव पड़ा है, लेकिन अब अगर रूस से कच्चे तेल पर और ज्यादा रियायत मिलती है तो यकीनन इससे भारत पर पड़ रहा आर्थिक दबाव कुछ हद तक कम होगा। मीडिया रिपोर्ट्स के अनुसार, सितंबर माह में भारत द्वारा खरीदे गए रूसी कच्चे तेल में अगस्त के मुकाबले 10-20 प्रतिशत का उछाल आया था यानी कि भारत ने रूस से 1.50 लाख से 3 लाख बैरल की अतिरिक्त खरीद की थी। अब और छूट मिलने पर यह संख्या और बढ़ सकती है।

### भारत को एस-400 की सप्लाई बढ़ेगी

मीडिया रिपोर्ट्स में ये भी दावा किया गया है कि भारत और रूस के बीच एस-400 एयर डिफेंस सिस्टम की खरीद को लेकर बातचीत चल रही है। भारत और रूस के बीच साल 2018 में ही 5.5 अरब डॉलर में पांच एस-400 डिफेंस सिस्टम की डील हुई थी, जिनमें से तीन सिस्टम भारत को मिल चुके हैं और बाकी दो एस-400 सिस्टम साल 2026 और 2027 में मिलने की उम्मीद है। रूस की फेडरल सर्विस फॉर मिलिट्री टेक्निकल कॉर्पोरेशन के मुखिया दिमित्री सुगायेव के हवाले से रिपोर्ट में कहा गया है कि एस-400 को लेकर दोनों देश सहयोग बढ़ाने पर बातचीत कर रहे हैं और इसके चलते और डील हो सकती है और फिलहाल इसके लिए बातचीत चल रही है।



### बढ़ता राजस्थान

से जुड़े कुछ आधुनिक हथियारों से रूबरू कराया। रूसी राष्ट्रपति व्लादिमीर पुतिन, उत्तर कोरियाई नेता किम जोंग उन और इंगन, मलेशिया, म्यांमार, मंगोलिया, इंडोनेशिया, जिम्बावे और मध्य एशियाई देशों के नेताओं सहित 26 विदेशी नेताओं ने इसमें भाग लिया। द्वितीय विश्व युद्ध में जापानी आक्रमण के खिलाफ चीन की जीत की 80वीं वर्षगांठ के उपलक्ष्य में आयोजित परेड में सैकड़ों सैनिकों ने भाग लिया। चीनी राष्ट्रपति शी जिनपिंग और उनकी पत्नी पेंग लियुआन ने विदेशी मेहमानों का स्वागत किया। द्वितीय विश्व युद्ध की समाप्ति की 80वीं वर्षगांठ पर हो रही भव्य सैन्य परेड में बुधवार को चीन ने अपनी सैन्य शक्ति का प्रदर्शन किया। चीनी सेना ने दुनिया को पहली बार अपने जेट लड़ाकू विमानों, मिसाइलों और नवीनतम इलेक्ट्रॉनिक युद्ध क्षमता

# बोइंग के खिलाफ आपराधिक मामले पर कोर्ट में सुनवाई

### बढ़ता राजस्थान

नई दिल्ली। टेक्सास की संघीय अदालत में बोइंग के खिलाफ दर्ज आपराधिक धोखाधड़ी मामले को रद्द करने की याचिका पर सुनवाई होगी, जिसमें बोइंग 737 मैक्स के हादसों में मारे गए 346 लोगों के परिवारों को भी अपील का आखिरी मौका मिल सकता है। टेक्सास की एक संघीय अदालत में आज उस याचिका पर सुनवाई होगी, जिसमें सरकार ने बोइंग के खिलाफ दर्ज आपराधिक धोखाधड़ी के मामले को रद्द करने की मांग की है। इसके साथ ही यह सुनवाई बोइंग 737 मैक्स के विमान हादसों में मारे गए लोगों के परिवारों को भी आखिरी मौका दे सकती है कि वे कंपनी पर आराधिक मुकदमा चलाने की मांग करें। चीफ जस्टिस रीड ओ'कॉनर याचिका पर सुनवाई करेंगे। यह मामला दो विमान हादसों से जुड़ा है, जिसमें 346 लोगों की जान गई थी। इनमें एक विमान हादसा इंडोनेशिया और दूसरा इथियोपिया में हुआ था। इसके बदले में बोइंग ने कहा है कि वह 1.1 अरब डॉलर अतिरिक्त खर्च करेंगे, जिसमें जुर्माना, मृतकों के परिजनों को मुआवजा और कंपनी की अंदरूनी सुरक्षा और गुणवत्ता सुधारना शामिल है।



और 2019 में पांच महीनों से भी कम अंतराल में हुए थे। चार साल का वक्त बीत जाने के बाद यह सुनवाई हो रही है। 2021 में पहली बार अमेरिकी न्याय विभाग ने बोइंग पर आरोप लगाए थे और कंपनी के साथ 2.5 अरब डॉलर का समझौता किया था। उस समझौते में बोइंग को आपराधिक मुकदमे से बचाया गया था, बशर्ते वह अपने नैतिक और कानूनी अनुपालन कार्यक्रमों को मजबूत करे। हालांकि, पिछले साल अभियोजकों ने कहा कि बोइंग ने इस समझौते का उल्लंघन किया, जिसके बाद दोबारा मामला शुरू हुआ।

बोइंग ने कोर्ट में मुकदमे का सामना करने की बजाय खुद को दोषी मान लिया था। लेकिन दिसंबर 2024 में जज ओ'कॉनर ने इस समझौते को मंजूरी देने से इनकार कर दिया। ओ'कॉनर, जिन्हें राष्ट्रपति जॉर्ज डब्ल्यू. बुश ने जज बनाया था, को यह

# बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।




**उच्च क्वालिटी का कागज एवं स्याही**

**कलर एवं ब्लैक मुद्रण      किफायती मुद्रण लागत**

**Printing Press**

- Hameedpura Road Khandwa, Newai, Tonk, Rajasthan - 304021
- Badhata Rajasthan, Near Rajkiya Mahavidhyalaya, (NH-12, Bypass Newai, Tonk, Rajasthan - 304021
- +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

**Email: badhatarajasthanprintingpress@gmail.com**